

نگارشاتِ ادب

8388

دارالاشکوہ کے مذہبی عقائد

مید محمد اسلام شاہ ایم۔ اے

1.50

نگار میل پبلیکیشنز ● لاہور

ذخیرہ پرو فیسر محمد اقبال مجددی

جو 2014ء میں پنجاب یونیورسٹی لائبریری کو

ہدیہ کیا گیا۔

نذر حنزا ندوم قدر

شکر

دارا شکوہ کے مذہبی عقاید

۲۷
۶
۶۶

دارالاشکوہ کے مذہبی عقائد

سید محمد اسلام شاہ - ایم اے



سنگ مسابلی کیشنر
چوک اردو بازار - لاہور

137114

جملہ حقوق بحق پبلشرز محفوظ ہیں

۱۹۶۸ء

| | | | |
|-------------|---|---|-------|
| نیا زا احمد | - | - | ناشر |
| ایک ہزار | - | - | تعداد |
| دو روپے | - | - | قیمت |

مطبوعہ

پنجاب آرٹ پریس میروں موری دروازہ لاہور

میرے والد مرحوم سید محمد اعظم شاہ کے نام

مقدمہ

”دارا شکوہ کے مذہبی عقائد — سید محمد اسلام شاہ کی تالیف ہے، جیسا کہ نام سے ظاہر ہے یہ کتاب ایک نازک اور اہم مسئلے سے متعلق ہے۔ نازک ان معنوں میں کہ تاریخ کے ادراک دارا شکوہ اورنگ زیب عالمگیر کو دو متخارب گروہوں کی حیثیت ہی سے نہیں بلکہ تو دو مخالف مذہبی رجحانات کے نمائندوں کے طور پر دیکھنے کی عادی ہے۔ یہ سوال کہ دارا شکوہ حق پر تھا یا عالمگیر؟ یہ سوال کہ دارا ملیح و کافر تھا یا مسلمان؟ یہ سوال کہ دونوں میں تخت کا جواز وارث کون تھا؟ — ان ڈھیر ساڑھے سوالات کا جواب مؤرخوں کے سر ہے سید محمد اسلام شاہ کو اس پہلو سے کوئی سروکار نہیں۔ انہوں نے اپنا موضوع دارا کے اعمال سے لے کر اس کے عقائد کو بنا لیا ہے۔ کیا دارا اپنے عقیدے کے اعتبار سے ان مسلمانوں سے مختلف تھا۔ پھر آج بھی برصغیر پاک و ہند میں رہتے رہتے ہیں؟ یہ سوال ابی لے تازک تر ہو جاتا کہ ایک طرف تو اس کے برے تخت نشینی کی اس جنگ سے وابستہ

ہیں جن میں اورنگ زیب عالمگیر کامیاب دکن کا مہم جو اور دوسری طرف اس
 کا سلسلہ مذہبی عقائد کی اس زنجیر سے جاملتا ہے۔ یہاں کے ایک سرے پر اکبر اور
 دوسرے پر عالمگیر کھڑے ہیں۔ اکبر کے دین الہی سے لیکر عالمگیر کی مذہبی شہافتگی
 تک فرقوں کے لاتعداد سلسلوں کے دروش بدوش صوفیانہ مسلک بھی پاسٹے
 جاتے ہیں۔ داراشکوہ قادری سلسلہ سے منسلک تھا۔ ملا شاہ بدخشی کے
 حلقہ ارادت اور حضرت میاں میر کے سلسلہ تصوف سے متعلق ہونے کے
 علاوہ وہ صاحب تصنیف بھی ہے۔ داراکے عقائد کا صحیح اندازہ کرنے کے لئے
 جہاں معاصر تاریخوں کی درق گردانی ضروری ہے وہاں خود داراشکوہ کی کتابوں
 کا مطالعہ بھی اہمیت رکھتا ہے۔

فاضل معارف نے متاخر تاریخوں کی بجائے قدیم منابع پر بھروسہ
 کر کے سوچ بچار کا ایک راستہ نکالا ہے۔ اس سے عالمگیر کی تخیل
 و تصور نہیں عرف امر و افصح کا اظہار مطلوب تھا۔ سید اسلام شاہ
 اپنے مقصد میں خاصے کامیاب نظر آتے ہیں۔

(دعید قریشی)

باب اول

حالاتِ زندگی

گل اولین گلستانِ شاہی

پیدائش : یہ مصرِ جہانگیر کے عہد کے مشہور شاعر ابو طالب کاظم نے
داراشکوہ کی تاریخِ ولادت کے بارے میں موزوں کیا ہے۔ (مستنداً
عملِ علاج نے ابو طالب کاظم کی مکمل نظم درج کی ہے۔ اس کے علاوہ)
حسنِ ولادت کی تفصیلات بیان کرتے ہوئے تاریخ اور وقت کی تفصیلات
اس طرح بیان کی ہیں۔ "سلطان داراشکوہ کے ازجملہ برادرانِ دالا
گوہرِ بزمیت کبر سن و مزید قدر و شان برافراز است۔ ولادت مرام
سعادت آن شامزادہ دالا قدر کہ بیان متعاصد نتیجہ ترتیباً یہ مقدمات
است بعد از انقضای دوازده گھڑی و پہل و دوپہل کہ عبارت است

ان پانچ ساعتوں میں چار روزہ دقیقہ بخوبی از شب دو شنبہ بیست و نہم
صفر سنہ ہزار و بیست و چہار ہجری (۲۹ صفر سنہ ۱۰۲۳ھ) مطابق شب
نہم فروردیہ الہی دہم سال جلوس جہانگیری ہو گا۔
شہزادہ والا تہر کا نام بھی جہانگیر نے خود رکھا اور جہانگیر نے تزک جہانگیری
میں دعائیں جملوں کے ساتھ اس کا ذکر اس طرح کیا ہے۔

و پیر از شب گذشتہ مطابق شب دو شنبہ است و نہم صفر
طالع نویں در خانہ بابا خرم از دخترے آصف خاں پیرے متولد
شد اور ادا را شکوہ نام نہاد امید کہ قدم او بریں دولت ابہ پیوند
بر پدر اقبال مندرج مبارک و میمون باشد۔

دارا کی پیدائش کے بارے میں مزید معلومات پادشاہ نامہ اور دارا شکوہ
کی اپنی کتاب سنیۃ الاولیاء میں ہیں دارا ان تفصیلات کا ذکر کرتے ہوئے
لکھتا ہے کہ میرے والد کے گھر میں نہرینہ اولاد نہ تھی۔ انہوں نے خواجہ
سے انتہائی عقیدت اور غلوں رکھنے کی وجہ سے ہزار ہا نذر و نیاز
کے ساتھ لڑکے کی درخواست کی اور اللہ تعالیٰ نے یہ درخواست

۱۳۹ لکھ تزک جہانگیری ص ۱۳۹

۱۴۰ لکھ عمل صالح جلد اول ص ۱۴۰

۱۴۱ لکھ سنیۃ الاولیاء ص ۱۴۱

۱۴۲ لکھ پادشاہ نامہ رعینہ الحمید لاہوری (جلد اول) ص ۱۴۲

قبول کر لی۔ دارا شکوہ کی ولادت کی خواجہ ابیر کے ساتھ اس نسبت
کا اثر دارا کی تمام زندگی میں نمایاں ہے کہ اس نے ساری زندگی
اپنی بزرگان دین کے عقائد اور مشرب تصوف کی تبلیغ میں گزار
دی۔

بچپن : دوسرے مغل شہزادوں کی طرح دارا شکوہ کے
بچپن کے حالات کی تفصیل بھی تاریخوں میں بہت کم ملتی ہے
چند ایک باتیں دستیاب ہوئی ہیں۔ ان کا ذکر کیا جاتا ہے۔
دارا شکوہ دو سال کی عمر سے چار سال کی عمر تک والد کی
معبیت میں تلنگانہ کے جنگلوں میں پلا۔ کیونکہ جب شہزادہ خرم
(شاہجہان) نے نور جہاں سے تنگہ آکر علم بغاوت، بلند کیا، ناکامی
ہوئی اور وہ ان جنگلوں میں دو سال مارا مارا پھرا۔ ممتاز محل اور
بچے اس مصیبت اور پریشان حالی میں برابر کے شریک تھے۔
آخر کار خرم کو والد کے دامن شفقت میں اس شرط پر پناہ ملی کہ وہ
اپنے دونوں لڑکے یعنی دارا شکوہ اور اورنگ زیب کو دربار شاہی میں
بھیج دے اور تلہ متاس اور قیدیوں کو بادشاہ کے ملازموں کے
سپردہ کر دے۔ چنانچہ پیغام ملنے کے بعد اولاد کے ساتھ کمال تعلق
اور دلچسپی کے باوجود والد کی رہنمائی کو مقدم رکھتے ہوئے ان

بچوں کو بمعہ قیمتی تحفے اور تحائف عالیجاہ کی خدمت میں بھیج دیا۔ اور
یہ بچے دو سال اپنے دادا کی خدمت میں رہے۔

آخر کار شاہجہان کے تخت نشین ہونے کے تین مہینے بعد بچوں
کا نانا آصف خان ان کو شاہجہان کے دربار میں لایا۔ داراشکوہ نے
رسومات دربار کے مطابق دربار میں حاضر ہو کر قدم بوسی کی اور دیگر
رسومات ادا کیں۔ اور اس کے لئے ایک ہزار روپیہ نایاب مقرر ہوا
تعلیم و تربیت : داراشکوہ کو دوسرے منحل شہزادوں کی

طرح ابتدا میں دینی علوم۔ فارسی شعر و ادب اور خانہ ان تیموریہ کی
تاریخ پڑھانا گئی۔ اس کو فن کتابت اور خطوط نویسی میں بھی خاصی
مشق کرائی گئی۔ سب سے پہلے ملا میرک شیخ ہردی اور ملا عبد اللطیف
سلطان پوری کو دارا کا معلم مقرر کیا گیا۔ ملا میرک شیخ ہردی عہد شباب
میں ہرات سے ہندوستان آئے۔ یہاں ملا عبد السلام لاہوری سے
علم مترا دلات کا اکتساب کیا۔ پھر حرمین محرمین گئے۔ وہاں علم حدیث

۱۵ تزک جہانگیری ص ۲۰۰ ، ص ۲۰۱

۱۶ تزک جہانگیری ص ۲۰۱

۱۷ عمل صالح جلد اول ص ۲۰۰ پادشاہنامہ جلد اول ص ۸۶ سے ص ۹۵

کی تکمیل کی اور اکابر حدیث سے اسناد حاصل کیں اور ہندوستان واپس
آکر دارا کی تعلیم کا منصب سنبھالا۔

ملا عبد اللطیف سلطانا پوری فہم و ادراک، تقریر و تحریر، قوت حافظہ
اور تحقیق کے میدان میں لگانے روزگار بنے۔ انہوں نے کتب متداولہ ملا
جمال لاہوری سے پڑھیں اور علم کلام میں فلسفہ یونان کے ماہر فتح اللہ
شیرازی سے استفادہ کیا۔

ان اساتذہ نے دارا شکوہ میں علمی تحقیق، علم معقولات، دینی علوم
کے لئے گہرا ذوق پیدا کیا۔ دارا شکوہ نے بھی انتہائی دلچسپی اور محنت سے
تعلیم حاصل کی اور ایک اچھے اور ذہین طالب علم کی حیثیت سے ان
فاضل اساتذہ سے پورا پورا فائدہ اٹھایا اور اس کی تصنیفات میں ان
اساتذہ کی تعلیمات کا اثر نمایاں ہے۔

علمی تحقیق اور عمیق مطالعہ کا یہ شوق دارا شکوہ کے لئے انتہائی
مفید ثابت ہوا۔ اس نے فارسی شعراء میں رومی، جامی، سنائی، حافظ
اور دیگر شعراء کے کلام پر حد درجہ عبور حاصل کیا۔ اور اپنی شاعری
میں انہی شعراء کے رنگ و تصوف کو اپنایا۔ ویسے بھی دارا دوسرے

مغل شہزادوں کے علی الرغم جنگی کارناموں کی داستانوں اور سیاسی
گفتگوؤں کے رموز کی بجائے فلسفہ، منطق، اسلامیات، تقابلی ادبیات
اور علوم تصوف کی طرف زیادہ مائل تھا۔ اس کی تصنیفات میں یہ
بات واضح ہے کہ دارا نے یہودیت، مسیحیت، ہندومت اور
اسلام کے بارے میں گہرا مطالعہ کیا۔ اسے عربی، فارسی اور سنسکرت
پر یکساں عبور حاصل تھا۔ وہ نہایت اعلیٰ درجہ کا خوش نویس بھی تھا
مولانا نظام محمد دارا کی اس فنونِ ہمارت رکھنے کی تعریف اس
طرح کرتے ہیں۔

”دارا شکوہ پسر شاہنجان بادشاہ شاہگر عبد الرشید آقا سادات
بادجود اشغالی امور شہزادگی و دیگر علوم میردین آقا عبد الرشید شاید
کے مثل اولو شہدہ باشند۔ یعنی دارا کا خط اپنے استاد عبد الرشید یگانہ
روزگار سے انتہائی مماثلت رکھتا تھا۔
شادی اور ازدواجی تعلقات :

شہزادہ کو دولت خانہ لیش میں قیام کے دوران ملکہ ممتاز محل
نے شہزادہ دارا شکوہ کی شادی عیسیٰ و خیرہ الا اختر پردیز سے عہرائے

کی تجویز پیش کی۔ شاہجہان نے اس رائے کو صاحبِ عظمیٰ یا لیکن
منازل محل ۱۴ ذیقعد ۱۰۲۸ ہجری کو بہان پور میں اچانک وناہی پائی
جس سے شادی التوا میں پڑ گئی۔

اڑھائی سال کے بعد دارا کی بڑی بہن جہاں آرا بیگم کی نکاحی اور
ستی النساء بیگم کی بد سے شادی کی تیاریاں شروع کر دی گئیں جہاں آرا بیگم
چھاپتی تھی کہ شادی انتہائی تنگ و احتشام سے ہو۔ کیونکہ مرہومہ والدہ اس
خواہش کا اکثر اظہار کیا کرتی تھیں۔ چنانچہ ۸ جمادی الاول ۱۰۲۸ء کو
رسم سابق انتہائی شان و شوکت کے ساتھ منعقد ہوئی۔

رسم سابق کے تین ماہ بعد نکیم شعبان ۱۰۲۸ء کو شادی سرا انجام
پائی۔ شادی کی تقریب کو کھل جوش و خروش سے منایا گیا۔ بزم شاد
چراغوں و آتش بازی اور اربابِ فخر کا مظاہرہ ہوا۔ مشلیہ خاندان
کے دستور کے مطابق داراشکوہ کے ہاتھ نقاب پوش در شیزاؤں نے
حنا سے رنگ دیئے اور اعلیٰ مہانوں کی انگلیوں پر کد بانوڈل نے حنا

عمل صانع جلد اول ص ۵۵ اور پادشاہ نامہ جلد اول ص ۵۵

عمل صانع جلد اول ص ۵۵

پادشاہ نامہ جلد اول ص ۵۵ تا ۵۶ عمل صانع جلد اول ص ۵۵ سے ۵۶

لنگائی اور سہرے رومال باندھے۔ اس تقریب میں عورتوں کے
 ہنگامہ شادمانی کو محمد صالح کنبوہ لاہوری اس طرح پیش کرتا
 ہے۔

گلوخان لالہ غدار بنفشہ سوی و سحر بران مرد قد امرین بنا گوش
 کہ جہان گلشن منح آفریدگار دستان قدرت آنحضرت اندامند
 مردستان ناز بغم مردستان باغ د بوستان نجر امش در آمدہ و
 چون صد ہزار باغ و بہار بر خلاف معبود باغ دیہاں سرگرم گلاشت
 گشتہ دستہ دستہ سنبل پر تاب مشک پیرانہ طرہ و لادیز با ہزاران
 سرکشی در پاکستان و سر سرد و بدل دل بیدلان بعد دست آوینہ
 پامال کنان۔

| | |
|---|--------------------------|
| ازیشان غفل در نہ نجر خانی | مسئل موئی خوبان ختائی |
| منار ہوش با سیلاب دادہ | ہزاران بعد سنبل تاب دادہ |
| وہمان سرگو تفسیر کردہ | مگر خواب اجل تعبیر کردہ |
| ابو طالب کلیم نے بظاہر اس ہنسن مسرت سے متاثر ہو کر یہ شعر کہے اور شادی کی تاریخ بیان کی۔ | |

ازین دلکش جشن وافر سرور
 ہمہ عید شد سر بہر تہاہ وصال
 زمانہ گرفت امتداد فرح
 چوتاری کہ پنہاں شود در لال
 دو سعد اختر برج شامی
 بہ برج شرف یافتند اتصال
 آزمیزش زہرہ و مشتری
 سعادت گرفتند اوج کمال
 خود بہر تاریخ این سوگفت
 قرآن کردہ سعدین برج جلال

اس تقریب سعید میں شام کے وقت دارا شکوہ تخت شاہی
 کے قریب جا کر آداب بجا لایا۔ اور شاہ پیمان نے اس کے گلے میں
 موتیوں کا ہار ڈالا اور وہ سہرا اس کے سر پر باندھا جو کہ اس کی اپنی
 شادی کے وقت جہانگیر نے اس کے سر پر باندھا تھا۔ اسی رات
 قاضی محمد اسلم نے نکاح خوانی کی اور یہ تقریب سعید ۱۸ شعبان کو بخیر و
 خوبی سرانجام پائی۔

جہاں تک دارا کے ازدواجی تعلقات کا معاملہ ہے۔ دارا اپنی
 بیوی کریم النساء المعروفہ نادرہ بیگم سے انتہائی محبت کرتا تھا جب
 وہ جہانگیر آباد میں صحت بیمار ہوئی تو اس نے خود اس کی کئی چھینے تک
 تیمارداری کی۔ اس کی صحت و تندرستی کی خاطر کسی قسم کی کوشش

میں کمی نہ آنے دی گئی

نادرہ بیگم کے بطن سے ۸ بچے پیدا ہوئے۔ دارا کے ان تمام بچوں میں سے سلیمان شکوہ پاک نہاد بانو بیگم، جہاں زیب بانو اور سپہر شکوہ کے سوا باقی بچے چھوٹی عمر میں ہی فوت ہو گئے۔

دارا کے ماں اور بچہ کی پیدائش کے بعد شاہجہان دارا کے گھر جا کر جشن ولادت کے موقع پر دو لاکھ روپیہ عطیہ دیتا تھا۔

میںوچھی نے دارا کی ایک اور شادی کا ذکر بھی کیا ہے۔ وہ لکھتا ہے کہ دارا کو ایک ہندو رتھ رانا دل سے محبت ہو گئی۔ شاہجہان سے دوسرے نکاح کی اجازت بہ مشکل مل ہی گئی۔ لیکن اس بیوی کا کسی اور مستند تاریخ میں کوئی ذکر نہیں ملتا اور نہ اس کے بطن سے کسی بچے ہی کا کوئی ذکر ملتا ہے۔ لہذا میںوچھی کے دوسرے افانوں کی طرح یہ قصہ بھی من گھڑت معلوم ہوتا ہے۔

منصب درجات دارا شکوہ :

مغلیہ دور میں نظام حکومت کا انداز یہ تھا کہ شہنشاہ وقت بلند پایہ

حکمرانوں، سپاہیوں، شاعروں، ادیبوں، طبیبوں، فنکاروں اور

۱۱۱۱ بادشاہ نامہ جلد دوم صفحہ ۵۱ اور ۵۱۱ ۱۱۱۱ بادشاہ نامہ جلد دوم صفحہ ۲۵۵

۱۱۱۱ بادشاہ نامہ جلد دوم صفحہ ۲۲۲، ۲۶۱

عالموں کو صاحب امتیاز بنانے کے لئے خلعت ہائے خاصہ
 پنج ہزار، شیش ہزار وغیرہ کے منصب اور عہدے عطا کیا کرتے تھے۔
 شہزادہ داراشکوہ کو ۱۶۳۳ء میں دوازدہ ہزاری ذات اور شش
 ہزار سوار کا منصب عطا ہوا۔ اس کے بعد دارا نے انتہائی کم مدت
 میں سلطنت کا اونچے سے اونچا منصب حاصل کر لیا۔ اور یہ خصوصیت
 کسی مغل شہزادے کو حاصل نہیں ہوئی۔ شاہجہان نے دارا کو سرکار
 حصار بھی عطا کر دی تھی۔ جو صرف ولی عہد سلطنت کو ملتی تھی۔
 دارا ۱۶۵۷ء تک چالیس ہزار ذات کے عہدے پر فائز ہو گیا۔
 اس طرح وہ تمام بھائیوں سے سبقت لے گیا۔ حقیقت تو یہ ہے کہ
 شاہجہان داراشکوہ سے انتہائی محبت کرتا تھا۔ جب اس نے
 تخت نشینی کے لئے بھائیوں میں خراب فضا دیکھی تو اس نے دارا کو
 ۶۰ ہزار ذات اور چالیس ہزار سوار کا غیر معمولی عہدہ عطا کیا۔ اور
 سلطنت کے دیگر کلی اختیارات بھی دے دیئے تاکہ اس کی تخت نشینی
 کا راستہ ہموار ہو جائے۔ مگر قدرت کو کچھ اور ہی منظور تھا۔ شاہجہان
 کی دارا سے یہ انتہائی محبت بھی دارا کے لئے نقصان دہ ثابت ہوئی
 شاہجہان نے دارا کو بڑے سے بڑا عہدہ دیا مگر اسے ہمیشہ اپنے
 نزدیک رکھا۔ کبھی اس کو سلطنت کے انتظام اور دیگر امور سے

ذاتی واقفیت حاصل کرنے کا موقع نہ دیا۔ اس کے صوبوں کا نظم و نسق اس کے مقرر کردہ قائم مقام ہی سرانجام دیتے رہے۔ ذاتی تجربہ میں یہ خامی بھی اس کے لئے نقصان دہ ثابت ہوئی۔ دارا کو شاہجہان سے جو قرب حاصل تھا۔ وہ دوسرے بھائیوں کے لئے رشک و حسد کا باعث بنا۔ اور وہ سب کے سب اس کے خلاف ہو گئے۔

تخت نشینی کے لئے جدوجہد :

شاہجہان کا دور حکومت تقریباً تیس سال تک رہا۔ دولت کی فراوانی۔ تختِ ظاؤس، کوہ نور، تاج محل اور دیگر عمارتوں کی تعمیر، اور درباری شان و شوکت اور عظمت کے لحاظ سے یہ مغللیہ دور کا سہری زمانہ تھا۔ مگر اس شاندار دور کا انجام انتہائی المناک اور اندوہ گیس ہوا۔ آخری پانچ سال سلطنت اور عوام کے لئے تکلیف دہ درپریشان کن تھے۔ شاہجہان ضعیف، کمزور اور بیمار تھا، دارا شکوہ بھائیوں کے متحدہ ہاڈ کے خلاف بزد آزما تھا۔ اور سیوا جی کے کھل کھیلنے کے دن تھے۔

اس وقت شاہجہان کے چاروں بیٹے انشطام امور مملکت اور فنون جنگ میں ماہر ہو چکے تھے۔ ہر بھائی نے اپنے اپنے صوبے میں

داراشکوہ کے خلاف علم بغاوت بلند کر رکھا تھا۔ بھائیوں میں کشیدگی تو شروع سے چلی آرہی تھی۔ صرف موقع کی تلاش تھی۔ چنانچہ شاہجہان کی بیماری کی خبر ملتے ہی تینوں بھائیوں نے داراشکوہ کی مخالفت شروع کر دی۔ شجاع اورنگ اور مراد بخش میں اتحاد صرف دارا کی مخالفت کی بنا پر تھا۔ ویسے فریقین کے درمیان تاریخ میں کسی خاص قسم کے سمجھوتے، شرائط یا وعدوں کی کوئی تفصیلات نہیں ملتیں۔ بلکہ اس معاملہ میں تاریخوں میں اختلاف بھی ہے۔

شاہجہان بیماری کی شدت کی وجہ سے اپنے آپ کو چراغ سہری ہی سمجھتا تھا۔ چنانچہ اس نے سلطنت کے بڑے بڑے عہدیداروں اور درباریوں کو بلایا اور ان کے سامنے داراشکوہ کو ولی عہد مقرر کر دیا۔ مگر ولی عہد مقرر کرنے سے پہلے ہی تمام معاملات سلطنت قابو سے باہر ہو گئے تھے۔

داراشکوہ نے شجاع کے مقابلے میں سلیمان شکوہ اور راجے سنگھ کو ۲۲ ہزار فوج کے ساتھ روانہ کیا۔ سلیمان شکوہ نے شجاع کو بنارس کے نزدیک شکست دی۔ جسے سنگھ کی فتنہ پر وازیوں کی وجہ سے شجاع

کی مکمل سرکوبی نہ ہو سکی اور مونگیر کے قلعہ میں پناہ گزین ہو گیا۔ جے سنگھ
 قلعہ کے سامنے بے کار بیٹھا رہا۔ اور اس دوران میں اورنگ زیب اور
 مراد نے مل کر جسونت سنگھ کو دھرمات پور کے مقام پر شکست فاش
 دی۔ اس کے بعد سلیمان شکوہ نے ساموگرٹھ کی جنگ میں شریک ہونے
 کی کوشش کی۔ مگر جے سنگھ نے راستہ میں دیر کروادی اور انہوں نے
 راستہ میں ہی شاہی فوجوں کی شکست کی خبر سنی اور جے سنگھ سلیمان
 شکوہ کو اکیلا چھوڑ کر باغی فوجوں میں شریک ہو گیا۔

شاہجہان ان جنگوں کے دوران اپنے بیٹوں کو شفقت آمیز اور
 محبت پرور خطوط لکھتا رہا۔ مگر اس کی تمام کوششیں رائیگاں گئیں۔
 جہاں آرا بیگم نے بھی اورنگ زیب کو ایک خط لکھا۔ مگر بے اثر ثابت ہوا
 شاہجہان کی صلح کرانے کی تمام کوششیں ناکام ہو گئیں لہ

دارا شکوہ ساموگرٹھ سے شکست کھا کر دہلی پہنچا۔ اورنگ
 زیب نے اس کا تعاقب کیا تو دارا نے دہلی سے لاہور کی طرف فرار
 اختیار کیا۔ اسی دوران میں اورنگ زیب نے باپ کو نظر بند کیا اور
 مراد کو گرفتار کر لیا۔ شجاع یہ خبریں سن کر اورنگ زیب کے خلاف

ہو گیا اور اس نے بنارس، جون پور اور الہ آباد پر قبضہ کر لیا۔ عالمگیر
اور شجاع کی فوجوں میں کورہ کھاتم کے قریب جنگ ہوئی۔ شجاع شکست
کھا کر بنگال کی طرف بھاگ گیا۔

جیسا کہ اوپر بیان کیا گیا ہے۔ دارا دہلی سے فرار ہو کر لاہور
پہنچ گیا تھا۔ یہاں اس نے جنگ کی تیاریاں بھی شروع کر دیں۔ داؤد
خان اور سپہا مشکوہ کی قیادت میں سلطان پور فوج بھی بھیجی مگر بعد
میں جنگ کا ارادہ ترک کر کے ملتان کا رخ کیا۔ عالمگیر نے تعاقب جاری
رکھا۔ دارا ملتان سے بھی بھاگ گیا۔

جب عالمگیر کو یہ معلوم ہوا کہ دارا کا ارادہ کابل جانے کا نہیں ہے اور
اس کی حالت اب بہت کمزور ہو چکی ہے تو اس نے شیخ میر کو
اس کے تعاقب کے لئے روانہ کیا اور خود شجاع کی سرکوبی کے لئے
الہ آباد کی طرف واپس آکر اُسے وہاں سے بنگال کی طرف بھگا دیا۔ شیخ
میر نے مکمل طور پر دارا کا تعاقب جاری رکھا۔ اور یہ لشکر دارا کے پیچھے
پیچھے سکھ، گھگر سے ہوتے ہوئے سیوستان پہنچا۔ یہاں عالمگیر کے
پیغام کے مطابق شیخ میر قلعہ بھکر میں منتظم مقرر کر کے واپس روانہ ہوا۔
دارا مشکوہ اس مہلت سے فائدہ اٹھاتے ہوئے گجرات پر قبضہ
کر کے کچھ پہنچ گیا۔ راجہ جسونت سنگھ کے حوصلہ افزا خطوط پڑھ کر

دکن کی راہ میں اجیر کے مقام پر ٹھہر گیا۔ مگر راجہ جسونت نے راجا کو
 عرف اس لئے بلوایا تھا کہ اُسے عالمگیر سے مزید مفید شرائط مل جائیں
 جسے سنگھ کے ذریعہ اس کا یہ کام آسان ہو گیا۔ اور اس نے دارا کا ساتھ
 دینے سے انکار کر دیا اور عالمگیر سے مل گیا۔ یہاں عالمگیر اور دارا کی
 فوجوں میں سخت لڑائی ہوئی۔ آخر کار اجیر سے رات کی تاریکی میں
 دارا اپنے ساتھیوں کو لے کر احمد آباد کی طرف روانہ ہوا۔ عالمگیر نے
 یہاں فتح حاصل کرنے کے بعد راجہ جسے سنگھ اور بہادر خاں کو دارا کے
 تقاب پر روانہ کیا۔

دارا نے احمد آباد سے گجرات کا رخ اختیار کیا پھر گجرات
 کی سرحد سے نکل کر کچھ سے ہوتے ہوئے بھکر کی راہ لی۔ اور یہاں سے
 بنگشوں کی ولایت میں گیا۔ اس قوم کے سردار مردابگٹی کے مشورہ
 کے خلاف انجان درندوں سے خوف کی وجہ سے دارا کے ساتھیوں
 نے ایران جانے سے انکار کیا اور ملک جیون زمیندار کے علاقہ
 میں جانے کا فیصلہ کیا۔ دارا نے ایک مرتبہ ملک جیون کی جان بخشی۔
 شاہجہان سے کر دائی تھی۔ مگر یہ بھی منافق ثابت ہوا۔ اور اس نے دارا
 کو بظاہر احترام کے ساتھ گھر اتارا۔ مگر درپردہ دارا کے خلاف
 سازش کر کے اس کو گرفتار کر لیا۔ اور راجہ جسے سنگھ اور بہادر خاں

جو تعاقب پر مقرر تھے۔ ان کو اطلاع دے دی۔ چنانچہ ملک جیون اور
 بہادر خان ان قیدیوں کو لے کر دہلی پہنچے۔ دہلی میں دارا کا جلوس نکال
 کر اس کی تشہیر کی گئی اور آخر کار سلطنت کے معتبر لوگوں کے فیصلہ کے
 مطابق دارا شکوہ کو قتل کر دیا گیا۔

دارا سیاسی اور جنگی پہلوں کا ماہر نہ تھا۔ اپنی زنا تخریب کاری کی وجہ
 سے اس نے اس میدان میں ناکامی حاصل کی۔ اس لئے ان جنگی تصوف
 کے بیان سے دارا کی شخصیت کے کسی مفید پہلو پر روشنی نہیں پڑتی۔
 دارا کا اصل میدان، علمی تحقیق، تصوف اور مذاہب عالم کی گفتگیاں
 سلجھانا اور ادبی خدمات کرنا تھا۔

باب دوم

دارا اور مؤرخین متدیم

دارا شکوہ اجمیر کے مقام پر پیدا ہوا۔ سفینۃ الاولیاء اور تذک جہانگیری کی روایت کے مطابق اس کی تفصیل اس طرح ہے کہ شاہجہان کے ہاں اس وقت تک کوئی لڑکا پیدا نہیں ہوا تھا۔ اس لئے اس نے خواجہ اجمیر کے ہاں دعا مانگی۔ اس کی دعا قبول ہوئی اس کے ہاں ایک لڑکا پیدا ہوا جس کا نام دارا شکوہ رکھا گیا ہے اس طرح دارا کی پیدائش کے واقعہ ہی سے اس کا ایک تعلق صوفیائے کرام سے قائم ہو جاتا ہے۔

لہ سفینۃ الاولیاء ص ۹۷ تذک جہانگیری ص ۱۳۹

وہ ملا شاہ قادری کا مرید و معتقد، سرمد اور میاں میر کے خرمین
 تصوف کا خوشہ چین تھا۔ اُسے تاج قیصری سے زیادہ دلق بوذری
 محبوب تھی، تعریف فقر میں لکھتا ہے ص
 ”سلطنت سہل است خود را آشنائے فقر کن“

عاطف فہمیاں :

زندگی بھر اس نے فقر کے صحراؤں کی سیالھی میں گزار دی اور امور
 سیاست میں ناکام رہا۔ اس کی اس ناکامی کی وجہ سے اس کے عقائد
 بھی کھل کر اور تفصیل کے ساتھ عام لوگوں کے سامنے آسکے اس
 لئے اس کے عقائد کے بارے میں تاریخوں میں مختلف نظریات ملتے ہیں۔
 عام طور پر مورخین نے اس قسم کے خیالات کا اظہار کیا ہے۔

- داراشکوہ ہندوؤں کے مذہب اور آئین کی طرف مائل تھا۔
- برہمنوں، جوگیوں اور سنیا سیوں کی صحبت میں رہتا تھا۔
- ان کو مرشد کامل اور عارف بحق و اصل سمجھتا تھا۔
- اپنی کتاب کریم خیال کر کے پڑھتا تھا۔ اور اس کا
 ترجمہ کرتا تھا۔

- کمال اعتقاد کے سبب اس نے اطراف سے سنیا سی اور
 برہمن بڑی سعی سے جمع کئے تھے۔

• وہ اس بات کا معتقد تھا کہ ناقصوں کے واسطے تکلیف

عبادت ہے۔

• دارالمسلمانوں کے ساتھ مسلمان، ہندوؤں کے ساتھ ہندو عیسائیوں کے ساتھ عیسائی اور یہودیوں کے ساتھ یہود جیسا برتاؤ کرتا تھا ساری عمر ہندو رہا اور مرتے وقت عیسائی ہو گیا۔

دارالشکوہ کی زندگی ہی میں اس کے عقائد پر اعتراضات کا یہ سلسلہ شروع ہو گیا تھا۔ چنانچہ دارا نے ان باتوں کے رد میں ایک کتاب "حسنات العارفين" لکھی۔ اس کتاب کی تمہید میں لکھتا ہے۔

"دل اہل سلوک اور طریقت کی کتابوں سے بالکل بھر گیا تھا۔ اور سوائے توحید کے کچھ اور منظور نہ تھا۔ اور وجد و ذوق سے اکثر کلمات عقائد و معارف نکلتے تھے اور پست فطرت، کم مہمت والے زاہد خشک کوتاہ بینی سے تشنوع و تکفیر کے درپے رہتے تھے۔ اس واسطے اس فقیر کے دل میں آیا کہ جو کچھ بڑے بڑے موحدوں، عارفوں صوفیائے کرام، علمائے عظام بلکہ رسول اللہ صلی اللہ علیہ وسلم اور خلفائے راشدین سے سخنان بلند صادر ہوئے ہیں جنہیں متشابہات اور تشبیحات کہتے ہیں۔ ان کو ترتیب دے؛

غلط فہمیوں کے اسباب: دارا کے عقائد کے بارے میں غلط فہمیوں

کے کئی سبب ہیں۔

اولاً : دارا تخت سے محروم رہا۔ اس لئے خود اپنے حالات
تفصیل سے نہ لکھوا سکا۔

ثانیاً : مغلیہ دور کے مورخین نے سارا زور قلم فتوحات اور
سیاسی واقعات کی داستان صرائی میں صرف کر دیا اور ادبی و مذہبی
حالات کے نقوش بالکل تشنہ چھوڑ دیئے۔

ثالثاً : مغلیہ دور کی تاریخ نویسی کے ساتھ ایک ستم یہ بھی ہوا کہ
تاریخ نویسی کا کام بادشاہ کی طرف سے کسی کے اچھے ادیب کے
سپرد کیا جاتا تھا۔ یا یہ کام سلطنت کے بڑے بڑے منصب داروں
کے سپرد ہوتا تھا۔ اس لئے یہ لوگ بادشاہ کے خلاف حالات لکھنے
سے گریز کرتے تھے۔ بلکہ بادشاہ کی بے جا تعریف دستاویز کرنے کے
انعام و کرام حاصل کرتے تھے اور بادشاہ کے مخالفوں کے
بارے میں باقاعدہ تعصب سے کام لیتے تھے۔ مزید برآں سلطنت
کے نقائص بیان کرنے کی جرأت کرنے والے مورخین کی دل شکنی
مبھی کی جاتی تھی۔ جیسا کہ اکبر اور عبدالقادر بدایونی کے واقعات سے
ظاہر ہے۔ جہاں گرنے تو ان کی لکھی ہوئی کتاب "منتخب التواریخ" کی
اشاعت کو قانوناً ممنوع قرار دیا گیا۔

رابعاً: دارا کو دوسرے مغلیہ شہزادوں سے زیادہ مشفق مہتمم
 بننا پڑا حقیقت تو یہ ہے کہ جس کے ساتھ اس دور کی تلوار انصاف نہ کر سکی
 اس سے اس دور کا قلم کہاں تک انصاف کر سکتا تھا۔

مہر خضین بیانات (الف) عالمگیر نامہ

اورنگ زیب کے دربار میں سرکاری طور پر صرف یہی ایک
 تاریخ ترتیب دی گئی جس کا مصنف منشی محمد کاظم، مرزا محمد امین منشی
 مصنف بادشاہ نامہ کالٹ کا تھا۔ اس کے ادب و انشاء کے چند
 نمونوں کو دیکھ کر عالم گیر نے اسے اپنے عہد کے حالات لکھنے کے
 لئے نامور کیا۔ لیکن ابھی دس سال کے واقعات نہ لکھنے پایا تھا
 کہ عالمگیر نے دربار کے محکمہ تاریخ نویسی کو ختم کر دیا۔ عالمگیر نامہ کے
 مقدمے میں اس کام کے ختم کرنے کا سبب یہ بیان کیا گیا ہے کہ
 عالمگیر کی طبیعت پسند نہیں کرتی تھی کہ اس کے سفاخر و مکارم کی
 داستان گوئی کے لئے ایک سرکاری بزم قائم رہے۔ عالمگیر کے
 اس فعل سے عساف ظاہر ہے کہ تاریخ نویسی حسب دستور غلو
 سے کام لے رہا تھا۔ اس لئے اس کی اپنی طبیعت نے بھی اسے
 پسند نہ کیا اور کام بند کر دیا۔ اس کے دیباچہ میں یہ بھی درج
 ہے کہ عالمگیر نے اس کتاب کو لفظ لفظ سننے کے بعد اس کی

اشاعت کی اجازت دی۔

مصنف نے عالمگیر کے مخالفین کے بارے میں انتہا اور بد تعصب سے کام لیا ہے۔ مصنف اس کے مخالفین کا نام تک بھی بگاڑ کر لکھتا ہے مثلاً وہ دارا شکوہ کو ہمیشہ دارا بے شکوہ، مراد کلا نامراد اور شجاع کونا شجاع وغیرہ لکھتا ہے۔ کتاب کے عنوانوں سے ہی اندازہ لگایا جاسکتا ہے کہ مصنف نے دارا کے بارے میں تاریخ نویسی سے کہاں تک انصاف برتا ہے مثلاً عنوان ملائطہ ہوں۔

صفحہ ۸۷ "ذکر محاربت عساکر منصور نزدیک بمستقر الخلاذ اکبر آباد یا بے شکوہ، بے خرد مغرور و ہزیمت یافتن اور۔

"کلک بدائع ارتقام بذکر مجلے از حال دارا بے شکوہ نگوہیدہ

فرہام بعد از وصول ادب پنجاب تمہید کلام می نماید"

اس کتاب میں زیادہ تر عالم گیر کے جنگی کارناموں کا ذکر ہے اور دارا کے بارے میں محض اس ذکر دارا کے قتل کئے جانے کے واقعات بیان کرتے ہوئے کیا گیا ہے۔ لکھتا ہے کہ عالمگیر نے مقتدر درباریوں سے روایات کے وسیع معاملات کے بارے میں مشورہ کرنے کے بعد دارا کے قتل

کا فیصلہ کیا

تفصیلات کچھ اس طرح درج ہیں کہ جب ملک جیون کے
 ماتحتوں دار کے گرفتار ہونے کی اطلاع دہلی پہنچی تو لوگوں نے
 ملک جیون کو گالیاں دینی شروع کر دیں۔ جب ملک جیون دارا کو
 حفر آباد میں قید کروانے کے بعد دوسرے دن اپنے ساتھیوں کے
 ساتھ دہلی کے بازاروں سے گزرا تو (بقول مورخ) اور باش
 آدمی اور دارا شکوہ کے ہوا خواہ، ہر کوچہ و بازار کے اہل حرفہ پیشہ
 اور ہر قسم کے تماشاخانے (بے پناہ ہجوم) ایک دوسرے کی تقلید کر کے
 جمع ہوئے ملک جیون اور اس کے ساتھیوں کو گالیاں دینے لگے
 اور کوڑا کرکٹ، خجاست آلود اینٹ پتھر ان پر پھینکے، کوٹھوں پر
 سے پھرتوں تک نے غلاظت اور خاک دھول پھینکی کئی آدمی خروج
 ہو کر ہلاک ہوئے اور بہت سے زخمی ہوئے۔ ملک جیون بڑی
 مشکل سے جان بچا کر بادشاہ کی خدمت میں حاضر ہوا۔ اس دن
 اگر کو تو ال شہر اپنے لشکر سمیت ملک جیون کی امداد کے لئے نہ آتا
 تو ملک جیون کے ہمراہیوں میں سے ایک کی جان بھی سلامت نہ
 رہتی۔

ان تفصیلات سے دارا شکوہ کی ہردلعزیزی اور دارا حکومت

کے لوگوں میں مقبول ہونے کا پتہ چلتا ہے۔ اگر دارالاسیاء ہی محدود
کافر تھا تو اس کے حال زار پر لوگوں کو اتنی ہمدردی نہ ہوتی کہ وہ
اس کے گرفتار کرنے کی جان تک کے دشمن ہو جاتے۔

(ب) مائتہ عالمگیری :

اس کا مصنف محمد ساقی خاں مستوفی تھا۔ عالمگیر نے اس کو
دقائق نگار کے عہدہ پر مامور کیا تھا۔ جس کی وجہ سے اس کو ہر
وقت بادشاہ کا قرب حاصل رہا۔ یہ کتاب اس نے عالمگیر کی
وفات کے بعد سرکاری کاغذات سے مرتب کی۔ عالمگیر کے دور
حکومت کے شروع کے دس سال کے حالات اس نے سرکاری
تاریخ عالمگیر نامہ سے محقق کر کے لکھ دیئے ہیں۔

اس نے یہ کتاب بہادر شاہ کے وزیر عنایت اللہ خان
کی فرمائش پر لکھی۔ کتاب میں مصنف نے دارالاشکوہ کے بارے
میں ذاتی معلومات سے کام نہیں لیا۔ بلکہ منشی محمد کاظم کی بیان کردہ
معلومات ہی کو نقل کر دیا ہے۔

(ج) واقعات عالمگیری :

کتاب کا مصنف سید میر عسکری تھا۔ میر عسکری حضرت بہمان

الدین رازی کا مرید تھا۔ اس لئے رازی تخلص کرتا تھا۔ وہ اطرافِ
خراسان کا رہنے والا تھا۔ شاہجہان کے عہد میں ہندوستان آیا
اورنگ زیب کے ساتھ دکن میں صلح دار مقرر ہوا۔ یہ اورنگ زیب
کے پیام شہزادگی کے وقت ہی سے اس کا خاص رفیق تھا۔

ایام شہزادگی میں اورنگ زیب کی ایک کثیر وفات پانگی عالمگیر
اس سے اکثر گامے سنا کرتا تھا۔ اس کی موت کے صدمہ کو غلط کرنے
کے لئے عالمگیر شکار پر نکل پڑا، میر عسکری بھی ساتھ تھا۔ علیحدگی
میں میر عسکری نے اورنگ زیب سے غم کی شدت میں شکار کھیلنے کا
مطلب پوچھا۔ اورنگ زیب نے یہ شعر پڑھا۔

نالہائے خانگی دل رات سلی بخش نیست

در سیاہاں می توں فریاد خاطر خواہ کرد

میر عسکری نے یہ شعر سن کر عرض کیا کہ

عشق چہ آساں نمود آہ چہ دشوار بود

ہجر چہ دشوار بود یار چہ آسان گرفت

اورنگ زیب پر یہ سن کر رقت طاری ہو گئی اور وہ اس کو

بار بار پڑھتا رہا۔

اورنگ زیب سے گہرے تعلقات کے سلسلے میں ایک اور واقعہ بھی ہے۔ جب اورنگ زیب دکن سے دارا کے ساتھ لڑنے کے لئے چلا تو اس نے قلعہ دولت آباد میں اپنے اہل و عیال کو میر عسکری کے پاس چھوڑا۔ اس سے ظاہر ہوتا ہے کہ میر عسکری اتنا قابل اعتماد دست تھا کہ اس کو اتنے اہم کام کے لئے موزوں سمجھا گیا۔

علاوہ ازیں جب اورنگ زیب تخت پر بیٹھا تو اس نے اس کو عاقل خاں کا خطاب دیا۔ اور اسے دو آب کا فوجدار مقرر کیا۔ پھر عاقل خاں داروغہ حرم خاص ہوا۔ اس عہدے پر خاص الخاص افسر کو مقرر کیا جاتا تھا۔ سنہ ۱۰۹۱ میں بخشی دوم کے عہدہ پر مامور ہوا۔ سنہ ۱۰۹۱ میں دہلی کا صوبہ دار بنا اور اسی عہدہ پر انتقال کیا۔

اورنگ زیب کے ساتھ عاقل خاں کے ان تعلقات اور عالمگیر کی نوازشات سے اندازہ لگایا جاسکتا ہے کہ مصنف عالمگیر کو کتنا عزیز تھا اور وہ اورنگ زیب کی کتنی ستائش و تعریف کرتا تھا۔ مولانا شبلی کی کتاب "عالمگیر پر ایک سرسری نظر" زیادہ تر اسی کتاب پر مبنی ہے۔ دارا کے عقائد کے بارے میں باثر عالمگیری خاموش ہے۔ البتہ اس کتاب میں دارا کی سیاسی غلطیوں اور جنگی ناکامیوں کا ضرور

ذکر ملتا ہے۔

(۵) وقائع نعمت خاں عالی :

مصنف کا نام مرزا محمد علی اور عالی تخلص تھا اور نگ زیب کے ملازمین خاص اور معتمد امیروں میں سے تھا۔ ۱۰۲۲ھ میں اس کو نعمت خاں کا خطاب ملا اور بارہ چرخانہ کا داروغہ مقرر ہوا۔ اس کے بعد اسے مقرب خاں کا خطاب ملا اور وہ جوہر خانہ نگین و دولت کا داروغہ مقرر ہوا۔ شاہ عالم کے زمانے میں دانشمند خاں کا خطاب ملا اور بہادر شاہ نامہ لکھ رہا تھا کہ وفات پا گیا، یہ سچ لکھنے میں بہت تیز تھا۔ دریدہ دہن تھا اور اس کی زبان سے کوئی بھی محفوظ نہ رہا۔ یہاں تک کہ اس نے اس کتاب میں اور نگ زیب کی سچو سچ بھی لکھ ڈالی۔ لیکن یہ کتاب سچی دارا کے عقائد کے بارے میں خاموش ہے۔

(۶) وفات عالمگیری :

اس کتاب میں عالمگیر اور مراد اور عالمگیر کے فرزند محمد معظم کے نام خطوط سے دارا شکوہ کے عقائد اور حالات کے بارے میں جو

معلومات حاصل ہوتی ہیں۔ وہ بھی یکطرفہ نکتہ نگاہ کا نتیجہ ہیں۔ اس کی بناء پر بھی دارا کے عقائد کے بارے میں کوئی نتیجہ نکال لینا انصاف پر مبنی معلوم نہیں ہوتا۔ ویسے بھی اس کتاب میں دارا کے عقائد کی نسبت اس کے معاملات سیاست پر زیادہ مواد ملتا ہے مثلاً ۴۷، ۵۲ اور ۵۴۔ دفعات میں عالمگیر نے محمد معظم کو دھتکت سے بتایا کہ دارا اچھوں کا دشمن اور بُردل کا دوست تھا۔ وہ کام کے آدمیوں سے بے رخی اور نا اہل آدمیوں کو نواز کرتا تھا اس لئے وہ ناکام ہوا اس کے علاوہ مراد کے اور نگز مہا کے نام ایک خط میں مراد نے دارا کو ملحد لکھا ہے مگر اس کے لئے کوئی دلائل نہیں دیئے مراد لکھتا ہے۔

”ملحد (دارا شکوہ) خود تقنیہ خط اقدس شاہجہانی از مرتبہ کمال
برسانیدہ بر فراہین دستخط میکنم“

اس فقرہ میں دارا پر یہ بھی الزام لگاتا ہے کہ دارا نے اپنا طرز تحریر بالکل شاہجہان جیسا بنا لیا ہے اور شاہجہان کے نام سے خود ہی احکام جاری کرتا تھا۔ یہ بات دارا اور شاہجہان کے طرز تحریر کا ملاحظہ کرنے کے بعد غلط معلوم ہوتی ہے۔ ویسے بھی یہ الزام عقل سلیم کے لئے قابل قبول نہیں۔ اس کے علاوہ مولانا غلام محمد معصوم تذکرہ خوشنویاں اپنے اس تذکرے کے پر دارا شکوہ کے طرز تحریر کو

آقا عبدالرشید کی مثل قرار دیتا ہے۔ دارالان کا باقاعدہ شاگرد بھی
تھا۔ تذکرہ میں لکھا ہے۔

”دارالاشکوہ پیر شاہجان بادشاہ شاگرد عبدالرشید آقا است
باوجود اشغال امور شہزادگی و دیگر علوم۔ بہرہ دین آقا عبدالرشید
شاید کسی مثال اور نوشتہ باشند“

جہاں تک مراد کا دارالاشکوہ کہنے کا معاملہ ہے اس الزام پر
غور کرنے سے پہلے اگر مراد کے کردار پر الگ نظر ڈالی جائے تو
اس الزام کی کوئی حیثیت نہیں رہتی۔

(۵) سفر نامہ ڈاکٹر برنیر :

اکثر مورخین نے ڈاکٹر برنیر کے بیان کو سنجیدہ اور دقیق نہیں سمجھا
مصنف بزم تیمور سے پہلے کہ۔

”برنیر نے شہزادوں کی ابتدائی تعلیم کے متعلق اورنگ زیب کی
زبانی ایک دلچسپ اور پر مفرز تقریر نقل کی ہے لیکن برنیر کا بیان
عموماً سنجیدہ اور دقیق نہیں ہوتا۔ اس لئے ہم اس کو نظر انداز کرتے

لے تذکرہ خوشنویاں ص ۵۴

ہیں خصوصاً حبیب رحم یہ لکھتے ہیں کہ اورنگ زیب کی اس تقریر کا
مخاطب اس کا ایک استاد ملاحظہ صالح ہے جس کا نام معاصر مستند
تاریخوں میں کہیں نہیں آتا۔ اس بیان میں یہ فقرہ خاص طور پر قابل
ذکر ہے کہ ”برنیر کا بیان عموماً سنجیدہ اور دقیق نہیں ہوتا۔“
مشہور انگریز مؤرخ الفنسٹن اپنی کتاب دی ہسٹری آف انڈیا
پر اس مصنف کو غیر ثقہ بیان کرتے ہوئے لکھتا:-

*I have seldom used Burnier's
delightful narrative, except
when he was an eye witness*

مولانا شبلی نے اپنی کتاب ”اورنگ زیب عالمگیر پر سرسری نظر“
میں برنیر کے لکھے ہوئے کئی ایک واقعات کو دلائل اور حقائق کے
ساتھ غلط قرار دیا ہے۔

شمس العلماء مولوی ذکاء اللہ اپنی کتاب تاریخ ہندوستان
میں مراد بخش کے قلعہ گوالیار میں مقید ہونے کی تفصیلات بیان کرتے
ہوئے برنیر کے سیاحت نامہ کے بارے میں لکھتے ہیں۔

”ہندوستان میں جو ارباب دانش اپنے ملک کے حال سے
 خوب واقف ہیں وہ جانتے ہیں کہ یہ امر اس ملک کی عادت میں داخل
 ہے کہ بعض ذہین اور طبائع واقعات کو ان کے وقوع کے وقت
 اپنے خیالات کے موافق نہایت فصاحتاً اور بلاغت سے جھوٹ
 سچ کو شیر و شکر کی طرح ملا کے بیان کرتے ہیں کہ سننے والوں کو
 ان میں بڑا مزا آتا ہے۔ ان کا انداز بیان و طرز ایسا ہوتا ہے کہ
 بہت رادی ان کے بیان غیر واقعی کو واقعی جان کر پھر واقع
 امر پر یقین نہیں کرتے۔“

ڈاکٹر برہنمیر کو کوئی ظریف ایسا مل گیا ہے۔ یہ بے چارہ
 اجنبی اس کی باتوں کو سچ جانتا ہے۔ اور سفر نامہ میں لکھتا ہے
 اور اپنے وطن کالال سمجھ کر بتاتا ہے جو یہاں کے حال سے
 بالکل لاعلم ہیں۔ اس لئے ہر واقعہ میں ایک دو باتیں ایسی
 گھڑتا ہے کہ جن کی کچھ اصل نہیں ہوتی اور پھر ان پر رائے زنی
 کرتا ہے جو ہمالت و لاعلمی پر مبنی ہوتی ہے۔
 مورخین کے ان بیانات کے بعد اس کتاب کی حقیقت

دراغ ہو جاتی ہے اور زیادہ تفصیلات میں جانے کی ضرورت
محسوس نہیں ہوتی۔ ویسے اس کتاب میں دارا کو آزاد عقائد کا
مالک اور اس کے علاوہ عیسائی پادریوں اور عیسائیت کے طرف
ضرورت سے زیادہ مائل لکھا ہے۔ اس مضمون میں آگے چل
کر اس بیان کی حقیقت بھی واضح کر دی گئی ہے۔

(۴) سلور یا ڈوموگور :

اس کتاب کے مصنف کو اکثر مونیخ نے **Gossip**
MONGER یعنی گپ باز کے نام سے یاد کیا ہے۔ سرکار اپنی
کتاب "اورنگ زیب" کے حاشیوں میں اکثر جگہ اس بات
سے اتفاق کرتا ہے۔ اور اس کتاب میں لکھے ہوئے واقعات
کو بے بنیاد قرار دیتا ہے۔ ویسے ڈوموگور نے آزاد عقائد کو یہ تھا کہ
"باہم سلطان اللہ اللہ بابر میں رام رام نہ
حوالہ کے لئے اس کتاب کے انگریزی سے ملاحظہ ہو۔

DARA WAS VERY FOND OF EUROPEANS
ADDED TO THIS, AS EVERY-ONE KNEW HE
HOLD NO RELIGION WHEN WITH MUHAMMADANS
HE PRAISED THE TENTS OF MUHAMMAD, IN THE SAME
WAY WHEN WITH HINDUS HE PRAISED

HINDUISM. THIS IS WHY
AUNGMYE STYLED HIM
KAFIR

۱۰

اس کتاب میں دارا کے پادریوں، یہودیوں اور دوسرے
یورپین مذہبی مبلغوں سے انتہائی گہرے اور دلہانہ تعلقات
بیان کئے گئے ہیں اور اسے ان سے بہت زیادہ متاثر بیان
کیا گیا ہے۔ مگر اس کتاب میں دارا کے ان عقائد کے بارے
میں صرف دعوے ہی موجود ہیں۔ تفصیلات اور دلائل سے یہ
کتاب خالی ہے۔

۲۲

مجلس اول در بیان احوال و حال
مجلس اول در بیان احوال و حال
مجلس اول در بیان احوال و حال

مجلس اول در بیان احوال و حال
مجلس اول در بیان احوال و حال
مجلس اول در بیان احوال و حال
مجلس اول در بیان احوال و حال

باب سوم

دارا کے عقائد ذاتی تصانیف کی روشنی میں

اب دارا شکوہ کی لکھی ہوئی کتابوں سے اس کے عقائد کے بارے میں جو معلومات حاصل ہوتی ہیں ان کا مختصراً ذکر کیا جاتا ہے اور دارا کے عقائد کے بارے میں ان مؤرخین کی رائے بھی پیش کی جاتی ہے جنہوں نے دارا کے بارے میں اپنے خیالات کا اظہار کیا ہے اور دارا کی سوانحیات پر تحقیقی کام کیا ہے۔ سب سے پہلے دارا کی لکھی ہوئی کتابوں کا جائزہ پیش کیا جاتا ہے۔

د ل ف) سفینۃ الاولیاء

یہ کتاب عین جوانی کے عالم میں یعنی ۲۲، ۲۵ برس کی عمر میں ۱۳۹۹ھ میں لکھی گئی۔ کتاب سے داراشکوہ کی زندگی کے اس پہلو پر روشنی پڑتی ہے کہ اُسے بزرگانِ دین اور صوفیائے کرام سے خاص اُنس اور محبت تھی اور اس نے ان کے حالات زندگی کا گہری دلچسپی سے مطالعہ کیا ہے۔ اس میں داراشکوہ نے اپنے آپ کو سلسلہ قادریہ سے متعلق بیان کیا ہے۔ داراشکوہ کو سلسلہ قادریہ سے اتنا زیادہ اُنس تھا کہ اُس نے اپنا تخلص بھی قادری رکھ لیا تھا۔

کتاب میں دارانے صوفیائے کرام اور بزرگانِ دین کی تاریخ پیدائش اور تاریخ وفات کا خاص طور پر تحقیق کے ساتھ تذکرہ کیا ہے اور کتاب کو باقاعدہ تاریخی اعتبار سے ترتیب دیا ہے۔ اول دارانے سب سے پہلے رسول مقبول صلی اللہ علیہ والہ وسلم کا ذکر پاک کیا ہے۔ اس کے بعد خلفائے راشدین حضرت حسن و حسین کے حضور عقیدت کے مہول پیش کئے ہیں اور اولیائے اللہ کے حالات قلمبند کئے ہیں جن میں معروف صحابہؓ

چار اماموں کے علاوہ سلسلہ قادریہ، نقشبندیہ، چشتیہ، اکوہیہ،
 سہروردیہ کا خاص طور پر ذکر موجود ہے۔ اس کے بعد ایک
 باب متفرق سلسلوں کے بزرگان دین کے بارے میں ہے۔
 آخری باب میں ازواجِ مطہرات النبی صلعم بنات طاہرات
 آنحضرت صلعم اور راہ سلوک میں اعلیٰ مقامات حاصل کرنے
 والی خواتین کا ذکر ہے۔

اس کتاب کی رو سے دارا کو حنفی المشرک سلسلہ قادریہ
 سے انتہائی دلچسپی رکھنے والا بلند پایہ صوفی کہا جاسکتا ہے۔
 اس کے بعد کی کتابوں میں دارا کی کسی تحریر سے اس کے ان
 عقائد کی تردید نہیں ملتی اور نہ اس نے کسی جگہ ان عقائد سے
 قطع تعلق ہونے کا اشارہ کیا ہے۔ اس کتاب کے آخر میں اس
 کی یہ دعا بھی موجود ہے جس میں اُس نے کہا ہے کہ اللہ تعالیٰ
 ان بزرگوں کے طفیل اس کا مستقبل اچھا کرے اور اسے ان کی
 بتائی ہوئی راہ پر چلنے کی توفیق دے۔

(ب) سِکِنَةُ الْاَوْلِيَاءِ :

دارا کی یہ دوسری تصنیف سِکِنَةُ الْاَوْلِيَاءِ ہے۔ یہ کتاب ۱۰۵۲ھ

میں لکھی گئی۔ اس وقت دارا کی عمر ۲۸ برس تھی۔ کتاب سے یہ ظاہر ہوتا ہے کہ دارا کا تصوف سے شغف بڑھ رہا تھا۔ دارا نے اس کتاب میں اپنے پیر لسان اللہ ملا شاہ محمد اور ان کے مرشد میاں میرا معروف ملا جیو، ان کے خاندان اور دیگر بہت سے مریدوں کے حالات درج کئے ہیں۔

اس میں دارا نے تصوف میں اپنے بلند مقام ہونے کا دعویٰ کیا ہے۔ وہ لکھتا ہے کہ عرفان اور سلوک میں جو فنز ہیں دوسرے لوگوں کو مہینوں اور برسوں میں حاصل ہوتی ہیں وہ اُسے دنوں میں اور مہینوں میں نصیب ہو گئیں۔ دارا نے ملا جیو اور ملا شاہ محمد کی کرم نوازیوں، ان کی خاص عنایات اور دارا کے ساتھ ان کے انتہائی پیار اور محبت کا بیان کثرت سے کیا ہے۔ اس نے یہاں تک لکھ دیا ہے کہ ان بزرگوں نے اس کو جو کچھ ممکن تھا وہ عطا کر دیا اور اس نے ثابت کیا ہے کہ اگر مرشد کی خاص نظر ہو جائے تو راہ سلوک کی منزلیں آسان ہو جاتی ہیں یہی نصیب کے خاص میلان کی وجہ سے وہ صرف تصوف کے میدان کا آدمی

تھا اور اس میدان میں اس نے جتنی کوشش کی اس کی تفصیلات
اس کتاب میں جا بجا ملتی ہیں۔

مرشد نے دارا کی شان میں جو ایک غزل بھی لکھی وہ بھی کتاب
میں درج ہے چند شعر ملاحظہ ہوں لے

صاحب قران ادل دثانی قرین حشمت اند

دارا شکوہ ماشدہ صاحب قران دل

لے بے خبر ز عالم راز بہانِ دل

روز بے شود کہ تو بشوی ہزبانِ دل

آخر ز کائنات متاع دو کون را

کرد ابد سستت خود ز متاعِ دکانِ دل

داوانے اس کا تذکرہ بھی کیا ہے کہ اُسے مرشد کی طرف سے

مریدوں کو روحانی تعلیم دینے کی اجازت بھی مل گئی تھی مگر علماء نے

اسے اس چیز سے باز رکھا۔ نیز ملا شاہ نے کشمیر جاتے وقت دارا

کے سپرد پر مہبانوں کی تعلیم کا کام کیا کیونکہ وہ ان سب میں افضلیت

خاص حاصل کر گیا تھا۔ اور ملا شاہ کا خیال تھا کہ اگر دارا کو تخت حاصل

ہو گیا تو قادری سلسلہ کو ہندوستان میں انتہائی عروج حاصل ہو گیا

داراجن مختلف عبادات ، اذکار اور ریاضتوں میں مشغول رہتا تھا ان کا ذکر بھی اس کتاب میں درج ہے اور ص ۱۱۹ ، ۱۲۰ پر تو دارانے یہ بھی لکھا کہ :۔ عنہب نفس کی اُسے اتنی مشق تھی کہ وہ مکمل رات میں صرف درسائیں لیا کرتا تھا۔

دارانے اپنے دُور کے اور اپنے سلسلے کے بزرگوں کے حالات اور تصوف کے فروری مسائل ، فردرت مرشد ، تلاش مرشد کا طریق ، اشتیاق سماع اور رویت باری تعالیٰ پر بھی روشنی ڈالی ہے اور اس لحاظ سے تصوف کے طلباء کے لئے یہ بہت مفید کتاب ہے۔ اس میں جن بڑی بڑی کتابوں سے حوالے دیئے ہیں اس سے اس کے وسیع مطالعہ اور دین سے دلچسپی کا بھی پتہ چلتا ہے۔ چند ایک کتابوں کے نام یہ ہیں۔

کشف المحجوب (۵۰) مجمع البلدان (۱۲۰) صحیح مسلم (۲۲)
مشکوٰۃ (۲۵) بحر الحکایت (۶۳) تفسیر سلیمان (۶۳) تکملا (۸۱)
تفسیر حسینی (۱۳۵) تفسیر الجنتری (۶۲) اور فصل الکتاب (۶۵)
وغیرہ۔

ان معلومات سے یہ ظاہر ہوتا ہے کہ ۲۸ برس کی عمر تک دارا کے عقائد کیا تھے اور اس کی دینی مفروضات کیا تھیں اور

اُسے اولیائے کرام سے کتنی عقیدت تھی اور اُسے سلسلہ قادریہ
سے کتنا عشق تھا۔

(ج) رسالہ حق نما :

دارا کی تیسری تصنیف ہے اس سے ظاہر ہوتا ہے کہ داراشکوہ
حق و عرفان کی تلاش میں مختلف مقامات سلوک سے گزرا تھا۔ سب سے
پہلے اس نے اس کو تسلیم کیا ہے وہ لکھتا ہے کہ آغاز جوانی میں جب
کہ طلب دامن گیر تھی اور مشائخ کے حالات و مقامات کا متمنی تھا
ایک کتاب اولیائے کرام کے بارے میں لکھی جس کا نام "سینۃ الاولیاء"
رکھا۔ اس کے بعد جب اس کو وہ کے سلوک و مقامات کے اطوار
سے واقف ہوا تو ایک کتاب تلاش حق کے طریق اور اپنے مشائخ
کے کمالات کے بارے میں لکھی اس کا نام "سینۃ الاولیاء" رکھا
اور اس وقت کہ حق تعالیٰ نے عرفان و سلوک اور توحید کے دروازوں
کو میرے دل پر کھولا ہے اور اپنے خاص فیوضات دیئے ہیں وہ
اس رسالہ میں رقم کئے گئے ہیں۔ اسی دیباچہ میں اس نے ان

خاص فتوحات و فیوضات کے حاصل کرنے کے بارے میں لکھا ہے
 کہ ذات باری تک پہنچنے کے دو طریق ہیں۔ ایک مرشد کی نظر سے
 اور دوسرے محنت و مشقت، مجاہدہ و ریاضت اور سلف
 کے بتائے ہوئے طریق پر چلنے سے، اس نے اپنے بارے میں
 لکھا ہے کہ وہ پہلے گروہ سے تعلق رکھتا ہے لکھتا ہے کہ یہ
 نیاز مند درگاہ حمدی محمد دارا شکوہ حنفی قادری اس گروہ میں
 سے ہے کہ یحبستہم (وہ ان کو درست رکھتا ہے) کے فضل و
 کرم سے انتہائی ریاضت و مجاہدہ کے فقیر بزرگوں کی نظر کامل
 کی تاثیر نے اسے مطلب تک پہنچا دیا۔ اور جب اس نے عرفان
 و توحید کی باریکیوں کو ایک ایک کر کے جان لیا۔ تب اس کتاب
 کے لکھنے کے لئے قلم اٹھایا اور اس کتاب کا نام بھی دوسری
 تصنیفات کی طرح قرآن حکیم سے فال نکال کر حق نما رکھا۔

اس کتاب میں بھی دارانے اپنی مذکورہ کتابوں میں درج
 شدہ عقائد کی تائید کی ہے۔ راہ سلوک طے کرنے والوں کے لئے
 راہ نمانی کی ہے۔ لکھتا ہے جو شخص کامل مرشد کی شرف صحبت تک
 نہ پہنچا ہو اس کو کامل شناخت نہ ہوئی ہو وہ اس رسالے
 میں بتائے گئے راستہ پر چلے تو معرفت الہی پا جائے گا، اور

یہ دارا کی چوتھی تصنیف ہے۔ دارا کی ان چاروں تحریروں سے معلوم ہوتا ہے کہ دارا چالیس برس کی عمر تک ادیب، کرام اور سلسلہ قادر یہ کے بزرگوں کی زندگی کے ہمالات لکھنے اور عرفان سلوک کے مسائل کی تلاش میں اور اہل طریقت کے بتائے ہوئے نجاہدوں اور ریافتوں میں مصروف رہا۔ دارا کے وجد و ذوق کی یہ کیفیت اتنی بڑھ گئی تھی کہ عشق و مستی میں وہ ایسے ایسے کلمات کہہ جاتا تھا جو اہل شریعت کے نزدیک قابل گرفت تھے۔ اعتراضات شروع ہو گئے۔ چنانچہ دارا نے اس کتاب میں ان اعتراضات کا جواب دینے کی کوشش کی ہے۔

کتاب کے دیباچہ میں دارا نے اس کتاب کے ترتیب دینے کی بھی یہی وجہ بیان کی ہے اور اس کتاب میں یہ ثابت کرنے کی کوشش کی ہے کہ جو کلمات وہ کہتا ہے ان کا ہوا زبزرگوں کے اقوال میں ملتا ہے۔ کتاب میں دارا نے اپنی طرف سے کوئی بات نہیں لکھی۔ اعتراضات کے جواب میں بزرگوں کے اقوال درج کر دیئے ہیں کتاب کے آخر میں اس چیز کا اعتراف کیا ہے کہ بعض لوگوں نے اُسے ان اعتراضات کا جواب دینے کے لئے اپنی ذاتی رائے بیان کرنے کی بھی فرمائش کی تھی۔ اُس نے کہا کہ میری شرط یہ ہے کہ تمام

بزرگوں کی شطحیں میری ہیں۔

دارانے نہ صرف صونیائے کرام اور علمائے عظام بکر رسول
اکرم صلی اللہ علیہ وسلم اور خلفائے راشدین رضی اللہ عنہم کے
ایسے اقوال بھی لکھے ہیں جو اس کے خیال میں شطحیات کے ذیل
میں آتے ہیں۔ دارانے بتایا ہے کہ توحید و معرفت کی راہ میں ایک
ایسا بے خودی کا مقام بھی آجاتا ہے جب سالک اس قسم کی باتیں
کرنے لگتا ہے جو بظاہر مذہب اور ایمان کی منافی ہیں لیکن وہ قابل
مواخذہ نہیں ہوتیں، اس لحاظ سے دارا اپنی باتوں کو بظاہر
شرعیات کے خلاف تسلیم کرتا ہے۔ اور ہر آدمی کو ان باتوں سے
بچنے کی تلقین بھی کرتا ہے اور ان باتوں کو صرف خاص حالت میں
اور خاص قسم کے لوگوں کے لئے جائز قرار دیتا ہے۔ دراصل
ہم ادستی تصوف پر ایمان رکھنے والے لوگ جو باتیں کرتے ہیں وہی
باتیں دارانے اس میں درج کر دی ہیں۔ ہم ادستی خیالات کے
علاوہ کسی اور نظریات یعنی ہندومت، عیسائیت یا یہودیت
باکس، اور طریق کی دارانے اس کتاب میں کوئی حمایت نہیں کی۔
دارانے کتاب کے آخر میں عرفان و سلوک کی راہ اختیار کرنے کی تلقین
کی ہے اور اسے زندگی کا واحد نصب العین قرار دیتے ہوئے

مندرجہ ذیل آیت کا حوالہ دیا ہے۔

”ومن كان في هذه اعمى فهو في الآخرة اعمى“

یعنی جس نے خدا کو اس جگہ نہ پایا وہ اسے آخرت میں بھی نہ پائے گا۔

آیت کی شرع دارانے ایک غزل میں خود ہی کی ہے۔

غزل

ہر کہ اینجا شناخت کو را برد

ہر کہ خود را بیاخت اور ا برد

ہر کہ پائے خمے گرفت دلشت

ساقی دوبارہ و سپورا برد

آنکہ زیں سر نیافت آگاہی

رفت در خاک و آرزو را برد

د آنکہ در خویش نجسٹھ اورا

رفت با خویش جستجو را برد

قادی یار خویش در خود یافت

خود نکو برد کاں نکو را برد

(۴) مجمع البحرین :

یہ مختصر سارسالہ تقابل ادیبان کے طالب علموں کے لئے

نہایت مفید ہے۔ اس میں یہ کوشش کی گئی ہے کہ تصوف کی
 جو اصطلاحات فارسی میں مستعمل ہیں ہندی زبان میں ان کے
 ہم معنی الفاظ فراہم کئے جائیں۔ رسالے میں سلسلہ قادریہ کے
 تصوف کے مطابق ہندوؤں کے ہاں جو عقائد موجود ہیں ان
 کی تفصیلات بھی بیان کی گئی ہیں۔ یہ رسالہ ذات باری تعالیٰ
 رسول کریمؐ اور بزرگان اسلام کی تعریف سے شروع کیا گیا
 ہے۔ اس میں ہندو بزرگوں کی تعریف موجود نہیں۔ بلکہ رسالہ
 کے بارہویں باب میں نبوت اور ولایت کا بیان کرتے
 ہوئے آنحضرتؐ سے لے کر اپنے مرشد ملا شاہ تک تمام خلفاء
 صحابہ کرام، اولیائے کرام کے ہی نام درج کئے ہیں اور ان
 لوگوں ہی کو راہ راست پر بیان کیا ہے اور لکھا ہے کہ نبوت
 جامع حضور علیہ السلام کے ساتھ مخصوص ہے اور اس طرح
 ولایت جامع آنحضرتؐ کی امت کے کامل اولیاء کرام کے
 ساتھ مخصوص ہے۔ اس رسالہ میں دارانے یہ بتانے کی
 کوشش کی ہے کہ صوفیائے کرام اور جوگیوں میں راہ حق کی تلاش
 میں کیا چیزیں مماثلت رکھتی ہیں۔ اور کہاں کہاں صرف لفظی اختلافات
 اور نزاع سے اور صوفیائے اسلام اور جوگیان ہندو معرفت الہی

میں کہاں تک متفق ہیں اور اس رسالہ کے دیباچے میں اپنی
اس کوشش کی واحد وجہ بیان کرتے ہوئے خواجہ عبید اللہ
انوار قدس سرہ، کا یہ قول بیان کیا ہے۔

” اگر مجھے معلوم ہو جائے کہ کوئی بہت بڑا مجرم کافر
توحید کے متعلق نغمہ سرائی کر رہا ہے تو میں فرور بفرور جا کر اس
کافر کا نغمہ توحید سنوں اور اس کا ممنون احسان بن جاؤں۔“
دارانے مسلمانوں کے تصوف کے مطابق جو باتیں ہندوؤں

کے ہاں ملتی ہیں وہ اس رسالہ میں درج کر دی ہیں۔ اس لحاظ
سے یہ رسالہ اپنی نوعیت کی پہلی کوشش ہے۔ کتاب میں ہندو
مالا (HINDI MYTHOLOGY) کی خاص خاص باتوں کو
بھی کھول کر بیان کیا گیا ہے۔ سیرۃ المتاخرین کا مصنف لکھنؤ
کے ایچ رسالہ دار کے قتل کا موجب بنا۔ یہ رسالہ مختلف علماء کے
سامنے رکھ دیا گیا تھا جس کی بناء پر انہوں نے فتویٰ کفر و قتل
صادر کر دیا تھا۔

اس رسالہ کے ایک باب کا خلاصہ نمونہ کے طور پر پیش

کیا جانتا ہے۔ تاکہ دارا کے اصلی عقائد اجاگر ہو سکیں۔ پہلے
باب میں عناصر کا بیان ہے۔ دارا لکھتا ہے کہ ماننا چاہیے کہ
عناصر پانچ ہیں۔ تمام مادی مخلوقات انہی پانچ عناصر سے ظہور
پذیر ہوئی ہے وہ عناصر یہ ہیں۔

۱، عنصر اعظم ، ۲، ہوا ، ۳، آتش ، ۴، آب ،
۵، خاک ۔

ان پانچوں عناصر کو سنہری زبان میں "پانچ بھوت" کہتے
ہیں۔ ۱، آکاس (۲)، سانی (۳)، تیج (۴)، جل (۵) پر مبنی۔
اس کے بعد ان اصطلاحات کی تشریح سے یہ ثابت
کیا گیا ہے کہ یہ اصطلاحات ہم معنی ہیں۔ تمام رسالہ میں یہی انداز
اختیار کیا گیا ہے۔ دیباچے کے علاوہ مندرجہ ذیل بیس مضامین
پر اس رسالہ میں بحث شامل ہے۔ عناصر، خواص، قفل
صفات الہی، روح، ہوا، چار عالم، آواز، نور، دیدار الہی
اسمائے الہی، نبوت، اور ولایت، جہالت، آسمان، زمین،
زمین کی تقسیم، عالم برزخ، قیامت، نکتی یعنی نجات۔
مختصراً مجمع البحرین دارا کے نوذیکہ توحید کے سمندر کے
دھارے ملانے کی کوشش ہے اور تقابل ادیان کے میدان میں

دارا کی اس کوشش کی جتنی تعریف کی جائے وہ کم ہے پروفیسر
 محفوظ الحق نے اس رسالے کو بہت ہی وقت نظر کے ساتھ اڈٹ
 کر کے انگریزی ترجمہ کے ساتھ بنگال ایشیاٹک سوسائٹی کلکتہ
 سے شائع کیا ہے۔

باب چہارم

دارا اور سراج

دارا کی تصانیف میں اہم کتاب سراج ہے۔ اس کے
عقائد کے ارتقا میں اس کتاب کا درجہ محتاج بیان نہیں اس
لیئے ضروری ہے کہ دارا کی اس کتاب کا ذکر کسی قدر تفصیل سے
کیا جائے۔

یہ کتاب انبند کے پچاس ابواب کا فارسی ترجمہ ہے
دارا کے نام اس کے علاوہ کچھ تراجم کی کتابیں بھی منسوب ہیں
مگر حقیقت یہ ہے کہ دارا عام و فاضل ہونے کے علاوہ علمی

کوششوں کی سرپرستی بھی بہت کرتا تھا اس نے بعض مصنفین
 نے اپنی کتابیں دارا کے نام منسوب اور معنون کر دیں۔ نور الدین
 محمد بن عبداللہ عین الملک نے طب پر ایک کتاب لکھی اور اس
 کا نام طب داراشکوہ ہی یا علاجات داراشکوہ ہی رکھ دیا۔
 ابراہیم مسکین نے اپنی کتاب "اقوال واسطی" کو داراشکوہ کے
 نام سے معنون کیا۔

سید صباح الدین عبدالرحمن اپنی کتاب بزم تمبوریہ میں لکھتے ہیں
 "سراکبر کا ایک خوشخط قلمی نسخہ دارالمصنفین کے کتب خانہ میں ہے۔
 گمان یہ ہے کہ اس نسخہ کا خط داراشکوہ یا اس کے کسی منشی کے
 ہاتھ کا ہے۔"

"اس عبارت میں گمان کا لفظ قابل غور ہے تاہم اکثر مؤرخین
 نے اس کتاب اور اس کے دیباچہ کو دارا سے منسوب کیا ہے۔
 اس لئے اس کتاب کے دیباچہ کا ترجمہ جو بزم تمبوریہ میں درج ہے
 اور اصل فارسی دیباچہ کے مطابق ہے اس کی نقل من و عن پیش
 کی جاتی ہے تاکہ پڑھنے والے خود ہی کسی نتیجے پر پہنچ سکیں۔ دیا

یہ ہے۔

جب یہ فقیر بے اندوہ مجددِ اراشکوہؒ ۵۰۰ھ میں کشمیرِ حنبت
 نظر گیا تھا تو میں نے عنایتِ الہی اور اس کے فضلِ نامتناہی سے
 کاملوں کے کامل، عارفوں کا خلاصہ، استادوں کے استاد،
 پیشواؤں کے پیشوا اور حقائقِ آگاہ کے معتقدین حضرت ملا شاہ
 سلمہ اللہ سے سیادت اور ارادت حاصل کی حج کو ہر گز وہ کے
 عارفوں کو دیکھنے اور توحید کے متعلق اعلیٰ باتیں سننے کا شوق
 تھا اور تصوف کی بہت سی کتابیں نظر سے گزر چکی تھیں اور کچھ
 رسالے بھی تصنیف کئے تھے لیکن طلبِ توحید میں جو ایک
 بحر بیکراں ہے اور بھی تشنگی ہر وقت بڑھتی گئی۔ دقیق مسائل
 ذہن میں آتے تھے جن کا حل بجز کلامِ الہی اور استادِ ذات
 نامتناہی کے ممکن نہ تھا۔ چونکہ قرآن مجید اور فرقانِ کریم کی اکثر
 باتیں رمز کی ہیں اور آج کل ان کے جاننے والے کم ہیں۔ اس
 لئے میں نے چاہا کہ تمام آسمانی کتابوں کو پڑھوں کیونکہ کلامِ الہی
 اپنی تفسیر آپ سے یعنی جو بات عمل ہوگی دوسری کتابوں میں
 مفصل پائی جائے گی۔ اس تفصیل سے اجمال معلوم ہو جائے
 گا۔ میں نے تورات، انجیل، زبور اور دوسری کتابیں پڑھیں

لیکن ان میں توحید کا بیان عمل اور اشارات میں تھا اور ان آسان
ترجموں سے جن کو اہل غرض نے کیا تھا، مطلب معلوم نہیں ہوتا
تھا۔ اس لئے اس بات کی فکر میں ہوا کہ ہندوستان وحدت
عیان میں توحید کی گفتگو کیوں بہت زیادہ ہے اور قدیم ہند کے
ظاہری اور باطنی علماء کو وحدت سے انکار اور موحدوں پر
کوئی اعتراض نہیں بلکہ ان پر اعتبار ہے۔ برخلاف اس کے
جہلانے وقت خدا شناسوں اور موحدوں کے قتل، کفر اور
انکار میں مشغول ہیں اور توحید کی تمام باتوں کو جو کلام پاک اور
صحیح احادیث نبوی سے ظاہر ہیں رد کرتے ہیں وہ خدا کے راستے
کے رہن ہیں۔ ان باتوں کی تحقیق کے بعد معلوم ہوا کہ اس قوم
قدیم (یعنی ہندوستان) کے درمیان تمام آسمانی کتابوں سے
پہلے چار آسمانی کتابیں تھیں۔ اگر بید، سام بید، انبرین بید
اور اس وقت کے سب سے بڑے، برہما یعنی آدم صلی اللہ
پر تمام احکام نازل ہوئے اور یہ باتیں ان کتابوں سے ظاہر ہیں
اور محض توحید کے اشغال اس میں درج ہیں جس کا نام اپنکیت
ہے۔ اس زمانہ کے انبیاء نے ان کو علیحدہ کر کے ان پر شرح و بسط
کے ساتھ تفسیریں لکھی ہیں اور ہمیشہ ان کو بہترین عبادت سمجھ

کر پڑھتے ہیں اس خاکسار کی نظر چونکہ وحدت ذات کی اصل
 پر مبنی نہ کہ عربی، سریانی، عراقی اور سنسکرت زبان پر اس
 لئے چاہا کہ ان اپنکیت کو جو کہ توحید کا خزانہ ہے اور جس کے
 جاننے والے اس قوم میں بھی کم رہ گئے ہیں۔ فارسی زبان میں
 بغیر کسی کمی اور بیشی اور نفسانی غرض کے لفظ بلفظ بالمقابل ترجمہ
 کر کے سیکھوں کہ یہ جماعت اس کو اہل اسلام سے پوشیدہ اور
 پنہاں رکھتی ہے۔ اس کا بھید ہے۔ شہر بنارس جو اس قوم
 کا دارالعلم ہے اور جہاں پنڈت اور سنیا سی جو کہ ہر آمد و رفت
 اور بید اور اپنکیت کے جاننے والے تھے۔۔۔ اس خاکسار
 سے تعلق رکھتا تھا۔۔۔ ۱۹۶۶ء میں بے غرضی کے ساتھ اس
 کا ترجمہ کیا اور توحید کے متعلق ہر قسم کی مشکل اور اعلیٰ باتیں جن
 کا میں طلبگار تھا لیکن حل نہیں پاتا تھا۔ اس قدیم کتاب کے
 ذریعہ سے معلوم ہوئی جو بلا شک و شبہ پہلی آسمانی کتاب ہے
 اور بھر توحید کا سرچشمہ ہے اور قدیم ہے اور قرآن مجید کی آیت
 بکے تفسیر ہے اور صراحتہ ظاہر ہوتا ہے کہ یہ آیت بعینہ اس کتاب
 آسمانی سرچشمہ بھر توحید اور قدیم کے حق میں ہے۔

وانزل القرآن کریمہ فی کتب مکنون لا یمسہ

الاملطهر دن تنزیل من رب العلمین۔

یعنی قرآن کریم اس کتاب میں ہے جو پوشیدہ ہے اور اس کو نہیں چھوتے ہیں مگر وہ جو کہ پاک ہیں وہ نازل ہوئی ہے خداوند عالم کی طرف متعین طور پر سے معلوم ہوتا ہے کہ لوح محفوظ کے حق میں ہے۔ چونکہ اپنکیت کہ "ایک محفی راز ہے اصل و ماخذ ہے اور قرآن مجید کی آئینیں بعینہ اس میں پائی جاتی ہیں۔ پس تحقیق کہ چھپی ہوئی کتاب یہی قدیم ہے۔ اس نقر کا جس نے بے جاٹی ہوئی چیز کو جان لیا اور بے سمجھی ہوئی چیز کو سمجھ لیا۔ اس ترجمہ کے کرنے میں اس کے سوا کوئی اور مقصد نہ تھا کہ وہ اور اس کی اولاد، اس کے دوست، اور حق کے طلبکار فائدہ اٹھائیں۔"

مولانا شبلی اس دیباچہ کے بارے اپنے تاثرات کا اظہار اس طرح کرتے رہے "عالمگیر نے دارا شکوہ کے مقابلہ کا جب قصد کیا تو اس کا سبب یہ ظاہر کیا کہ دارا شکوہ بد عقیدہ اور بد دین ہے۔ اس لئے اگر وہ ہندوستان کا فرمانروا ہوا تو ملک میں بد دینی پھیل جائے گی۔ عام مورخوں کا خیال ہے کہ یہ محض ایک فریب تھا، نہ دارا شکوہ بے دین تھا اور نہ عالمگیر کی مخالفت کا یہ سبب تھا۔ دلوں کا حال خدا کو معلوم، لیکن اس کتاب کے

دیباچہ سے صاف ظاہر ہوتا ہے کہ داراشکوہ بالکل ہندو بن گیا
تھا اور کچھ شبہ نہیں کہ اگر وہ تختِ شاہی پر متمکن ہوتا تو اسلامی
شعائر اور خصوصیات بالکل مٹ جاتے۔

اصل متن کا ترجمہ اور مولانا شبلی کے تاثرات آپ کے سامنے
ہیں۔ عبارت میں یہ جملہ خاص طور پر بحث طلب ہے کہ دارا بالکل
ہندو بن گیا تھا۔ علامہ شبلی نے اپنی کتاب — "اورنگ زیب عالمگیر
پر مہر سہری نظر" میں اورنگ زیب کو ہر قسم کی خطاؤں اور الزاموں سے
بہرہ قرار دینے کی کوشش کی ہے۔ اپنی جگہ یہ کوشش خاصی کامیاب
اور قابل ستائش ہے۔ مگر اس کتاب میں داراشکوہ کے قتل کے
لئے مولانا نے یہ دلیل مہیا کی کہ اورنگ زیب نے دارا کو اس لئے
قتل کیا کہ وہ کافر تھا اور وہاں بھی انہوں نے اسی دیباچہ کا حوالہ دیا
—

مولانا شبلی کے علاوہ جن دیگر مؤرخین نے بھی جہاں اورنگ
زیب عالمگیر کو اسلام کا سب سے بڑا علمبردار اور تخت کا مستحق
قرار دینے کی کوشش کی ہے وہیں انہوں نے داراشکوہ کو فاسق و ناجب

ملہ مقالاتِ شبلی جلد ہفتم ص ۱۸۱

بلکہ محدود کافر قرار دینا بھی ضروری سمجھ لیا ہے۔ کیا یہ ممکن نہیں کہ دارا
کو کافر ٹھہرائے بغیر بھی عالمگیر کو اسلام کا علمبردار اور تخت کا
صحیح مستحق قرار دیا جائے۔

اس سے قطع نظر اگر مہراکبر کے دیباچہ کا بغور مطالعہ کیا
جائے تب بھی یہ معلوم ہوتا ہے کہ دارا نے ہندو داندہ کتاب کی اس
لئے تعریف کی ہے کہ اس کتاب سے توحید کے مسائل اور ان مسائل
کی تشریح و تفسیر ملتی ہے۔ کتاب میں بعض دوسرے عقاید بھی پائے
جاتے ہیں لیکن دارا نے ان کی کوئی تعریف نہیں کی۔ کیا یہ ضروری ہے
کہ اس کتاب کے مترجم کو محض ترجمہ کرنے کی بنا پر پوری کتاب سے
متفق قرار دیا جائے۔ یعنی ۶۷۷ء سے دارا کے قتل یعنی ۲۱ ذی الحجہ
۶۷۹ء تک اس کی کوئی ایسی تحریر نہیں ملتی جس سے دارا کا حنفی
المشرب سلسلہ قادریہ سے قطع تعلق کرنا ثابت ہوتا ہو یا اس کے
ہندو مذہب قبول کرنے کا کوئی بیان ملتا ہو

بعض علماء اور مصنف بزم تیمور یہ کہ اس کتاب کے بارے
میں یہ اعتراض بھی ہے کہ دارا نے اس کتاب کے شروع میں بسم اللہ
کا بجائے گنیش کی تصویر کیوں بنائی ہے۔ اب یوں سوچئے۔

اگر دوسری صورت ہوتی یعنی ہندو مذہب کی اس کتاب

کو بسم اللہ سے شروع کیا جاتا تو انہی علماء کو اس پر بھی
اعتراض ہوتا کہ ایک کافرانہ کتاب کا آغاز بسم اللہ سے کیا گیا
ہے۔ یہ کوئی ایسا اہم یا پیچیدہ مذہبی مسئلہ نہیں ہے۔ تاہم ہمارا
مقصد صرف دارا کے عقائد میں تفصیلات فراہم کرنا ہے تاکہ
قارئین کو اس کے بارے میں کوئی رائے قائم کرنے میں وقت
نہ ہو۔

دارا کی یہ کتاب تاناہاں پر ٹنگ پریس طہران کی طرف سے
چھپ چکی ہے۔ اس کتاب کا مقدمہ، حواشی، تعلیقات، لغنامہ
اعلام سید محمد رضا جلالی نائینی اور ڈاکٹر تارا چند نے ترتیب
دیئے ہیں۔ اس کتاب میں انپشدر کے فلسفہ، ہندو مذہب اور ہندوستان
کے بارے میں ضروری معلومات کے علاوہ دارا شکوہ کی زندگی
اس کی کتابوں، تصاویر اور عقائد کے بارے میں بھی تبصرہ کیا گیا
دارا کے عقائد کے بارے میں ۱۶۴ سے ۱۶۹ تک تبصرہ کرتے
ہوئے اور خاص طور پر اس کتاب کے دیباچہ سے دارا کے
عقائد کے بارے میں نتیجہ نکالتے ہوئے صفحہ ۱۶۴ پر ان خیالات
کا اظہار کیا گیا ہے۔

”دارا شکوہ یک نفسی مسلمان صوفی مشرب حنفی مذہب است

د از کلیه آثار اد این حقیقت ظاہر و آشکارے باشد؟

باب پنجم

دارا کے عقاید اس کی شاعری کی روشنی میں

دارا ایک باکمال نثر نگار ہونے کے ساتھ ساتھ ایک ممتاز شاعر بھی تھا۔ سب سے پہلے اس کی شاعری کے بارے چند تذکرہ نگاروں اور نقادوں کے خیالات سے یہ واضح کیا جاتا ہے کہ اس کی شاعری میں مذہبی، اخلاقی اور صوفیانہ خیالات کہاں تک ملتے ہیں۔

سکینۃ الاولیاء میں دارا کے مرشد ملا شاہ کے ایک خط میں

دارا کی شاعری کو اللہ کا خاص عطیہ قرار دیا ہے۔

خزینۃ الآصفیہ کے مصنف نے اس کی شاعری کو توحید

کا دریا اور وحدانیت کا سورج کہا ہے۔ مصنف لکھتا ہے۔
 ”سخن دریائے توحید است کہ از زبان گوہر افشان
 اور وال گشتہ دیا خورشید وحدانیت است کہ
 افق لسان مطلق انوارش طلوع گشتہ مغزی باید کہ
 سخنش را بفہمید و دے باید کہ معانی آن دردی
 امکان پذیرد۔“

کلمات الشعرا کے مصنف مرنخوش نے بھی دارا کی شاعری کو
 صوفیانہ خیالات اور پاکیزہ نظریات کی حامل بتایا ہے وہ لکھتے
 ہیں۔“

”مطالب صوفیہ در رباعی و غزل منظوم ہے کہ وہ
 و بحسب اعتقادی کہ بسلسلہ قادریہ داشت ،
 قادری تخلص می کرد۔“

دارا کا دیوان کافی عرصے تک نایاب رہا بزم تیموریہ کا مصنف ص ۱۱۱
 اور بکر ماجیت حسرت، (مقالہ مطبوعہ اسلامک کلچر اپریل ۱۹۴۴ء)

لکھتے ہیں کہ یہ دیوان خان بہادر ظفر الحسن (انچارج محلہ آثار قدیمہ
 بنگال) کے پاس موجود ہے۔ دیوان میں ۱۴۳ غزلیں اور ۲۸

رباعیاں ہیں۔ پاکستان میں دارا کے دیوان کا ایک قلمی نسخہ پنجاب
پبلک لائبریری میں اور ایک نیشنل میوزیم کراچی میں ہے۔
(الف) دارا نے وحدۃ الوجود کے نظریہ کی حمایت اس
طرح کی ہے۔

خوشین را جدانی دانم لیک خود را خدا نمی دانم
قطره را نسبتی کہ از بحر است بیشتر زیں روانی دانم
ہر سو کہ نظری کنی ہمہ دست
وجہ اللہ عبادت رو بردار
قاوری سلسلہ سبک بر تو ہے۔

ہست بدست آمدہ سلسلہ پیر ما
تا بہ قیامت ہمیں سلسلہ ما بود
دست دریں سلسلہ ہر کہ رند قلب او
نرم شود بچو موم گر چہ او خارا بود
سلسلہ قادر یست آن کہ حکم خدا
بذہمہ قادر بود تا ہمہ دنیا بود

(ب) معرفت وحدت :

یک دم از دی جدا بنشین تو ساختی بے خدا بنشین تو

شکر با حق نشستن است ہمہ وقت خود بخود آشنا بنشین تو

(حسانت العارفين ص ۵)

(ج) تعریف فقر

سلطنت سہل است خود را آشنا فقر کن

”قطرہ تادریا تو اند شد چرا گوہر شود“

سرخوش رقمطراز ہے کہ دارا کو رضی دانش کی غزل کا

یہ شعر بہت پسند تھا ہے

تاگ را میراب سازاے ابر نیساں در بہار

”قطرہ تادریا تو اند شد چرا گوہر شود“

چنانچہ دارا نے اس شعر کو مصرع طرح بنا کر غزلیں لکھنے کی

فرمائش کی اور اس نے خود بھی ایک غزل کہی۔ یہ شعر اس غزل

سے لیا گیا ہے۔

(د) شناخت خود :

خود نکو بود کاں نکو را برد

قادری یار خویش در خود یافت

قبلے تو در اعتبار حق می آید

کے کار تو در شمار حق می آید

باید کہ تو عین خویش رانی حق را

فانی شدنت چه کار حق می آید

اخلاقی تعلیمات کے سلسلے میں ایک نظم "مسافر" ملاحظہ ہو۔

| | |
|-----------------------------|--------------------------------|
| مسافر ہر قدر باشد سبکسار | نیاید سفر تصدیح و آزار |
| تو ہم اندر جہاں هستی مسافر | یقین می دال اگر هستی تو ہوشیار |
| بقدر مال باشد سرگرافی | بقدر بیج باشد بار دستار |
| خود را نیز از سر دور گردال | کہ ہم بار است بار ہم دیندار |
| تو تا باشی بہ دنیا باش آزاد | تو چوں قادری کردہ خبردار |

جو شخص خدا کے ساتھ مشغول ہے اس کے لئے ایمان

کا سوال باقی نہیں رہتا۔

کافر گفٹی تو از پے آزارم

ایں صرف ترا راست ہی پذیرم

پستی و بلندی ہم شد ہموارم

من مذہب مفتاد و دولت دارم

(حیات العارفین ص ۱۱۱)

یہ قطعہ اس کی وسعت نظری پر بھی دلالت کرتا ہے۔

درا کہتا ہے کہ منصور نے صرف اپنے میں خدا کو دیکھا لیکن عارف

ہر چیز میں خدا دیکھتا ہے۔

عارف بخود اطلاقِ خدائی نکند
 از ذاتِ لطیف خود جدائی نکند
 گر بندہ کسے بود خدا او باشد
 چوں جملہ خدا است خود نمائی نکند
 (حسنات العارفين ص ۲۹)

دنیا کی تمام چیزوں کو معرفت حاصل ہے لیکن یہ راز عارف
 کو معلوم ہوتا ہے

توحید شناخت ہر کرا عالی ہست
 در راہ طلب ہمت او عالی ہست
 خوش آنکہ میانِ خویش حق راہ شناخت
 او در ہم جا ہست بیچ جا خالی ہست
 (حسنات العارفين)

فقیر اور عارف کا کوئی نام نہیں ہوتا ہے

یک ذرہ ندیدیم ز خورشید سوا
 ہر قطرہ آب ہست عین دریا
 حق را بچہ نام کس متواند خواندن
 ہر نام کہ ہست ہست از اسمائے خدا

انسان صرف عبارتہ کے لئے پیدا کیا گیا ہے

تسبیح لمن عجب در آمد بزبان

گفتہ کہ مرا چرا کن سرگردان

گر دل بہ عوض بھی گردن تو

دانی کہ برائے چیست خلق انسان

(سکینۃ الادلایا ص ۵۳)

موت سے خوف مناسب نہیں زندگی ایک خواب کی مانند ہے

از مرگ نباشد اصل دل را آزار

کہ خواب نترسد چو بود دل بیدار

گر جهان تو جسم را بیند اخت چہ شد

چوں کہین شود پوست بیند از و مار

درا کے دور کی نار پھل اور اس کی مکھی ہوئی نثر اور نظم

کی کتابوں سے اس کے عقائد کے بارے میں جو کچھ بھی مل سکا اس

کا محقق صاحبانہ پیش کر دیا گیا ہے۔ اس کے بعد دراکے عقائد

کے بارے میں مختلف محققوں کی آراء سے ضروری حصوں کا حوالہ

دیا جائے گا۔

6A

باب ششم

دارامتاخرین کی نظر میں

دارا کے عقائد کے بارے میں سب سے پہلے دارالمصنفین
 مددہ کے علماء کے خیالات بیان کئے جاتے ہیں۔
 دارا کے تصوف کے بارے میں سید نجیب اشرف ندوی
 اپنی کتاب "مقدمہ رفات عالمگیری" میں لکھتے ہیں۔
 "واقعہ یہ ہے کہ اس سہ ادستی تصوف کو عجیب شعراء فلسفیوں
 اور انشا پر دازوں نے اتنا پھیلا دیا ہے اور اس کی اصلاحات اور
 اس کے اصولوں کو اس کثرت سے داخل کر دیا ہے کہ ہم صدیوں
 سے اس سے متاثر ہوتے چلے آتے ہیں اور یہی وجہ ہے کہ ہم اس

طریقہ کے اس زہریلے اثر کو جو شریعت کی جڑ کو سکھارنا
ہے بد قسمتی سے محسوس نہیں کر رہے ہیں اے

اس عبارت سے صاف ظاہر ہوتا ہے کہ صاحب
تحریر کو دارا کے تصوف سے تو کیا۔ اس کو تصوف سے ہی
مرے سے اختلاف ہے جو صدیوں سے راج چلا آ رہا ہے۔
نجیب اشرف ندوی کے ان الفاظ سے بھی یہ کم از کم یہ واضح
ہو جاتا ہے کہ دارا کا تصوف کوئی نیا تصوف نہ تھا۔ اور نہ
دعا صدیوں سے راج تصوف کے خلاف تھا۔

سید صباح الدین عبدالرحمن مصنف ہرم تیموریہ

لکھتے ہیں۔

ترجموں کی تمہید میں دارا نے اپنے جن خیالات کا اظہار
کیا ہے ان سے پتہ چلتا ہے کہ وہ حنفی المشرب اور سلسلہ قادریہ
کا پیر ہونے کے بجائے رفتہ رفتہ ہندو ہونے کی کوشش کر رہا تھا یا
کم از کم اپنے عقائد کو ایسے ساچھے میں ڈھال رہا تھا کہ ہندو
اس کی طرف مائل ہو کر تخت و تاج کے حصول میں اس کے

معاون اور مددگار ہوں۔ دارا نے ہندو مذہب کی کتاب، انپشد کی صرف
اس لئے تعریف کی کہ اس میں توحید کے مسائل کی تائید ملتی ہے۔
دوسرے سیاسی طور پر ہندوؤں کو ساتھ ملانے کی کوشش کرتا گیا
نہیں جب سے مسلمان ہندوستان میں آئے ہیں۔ مسلمان باور رکھتے ہیں
ہمیشہ یہ کوشش کی ہے کہ ہندو عوام ان کے ساتھ تعاون کریں۔ اور
حقیقت بھی یہی ہے کہ سوائے چند مغاد پرست بہاؤراجوں اور گمراہ
سیاستدانوں کے عوام نے ہمیشہ مسلمانوں کے ساتھ تعاون کیا۔
ندوہ سکولی کے ان مخالف محققین کے علاوہ چند ایک ایسے محقق
بھی ہیں جنہوں نے دارا کے تصوف اور اس کی شخصیت کی تعریف کی ہے۔
اس سلسلے میں محفوظ الحق کا نام نمایاں ہے۔ اس نے نہایت محنت
سے دارا کی کتاب مجمع البحرین کا انگریزی زبان میں ترجمہ کیا اور اس
ترجمے کے ساتھ ۴۳ صفحات کا مفصل دیباچہ سپرد قلم کیا ہے جس میں دارا
کی شخصیت کے ہر پہلو سے تعارف موجود ہے۔ دیباچہ میں محفوظ الحق
دارا کے عقائد کے بارے میں یہ ثابت کرتے ہیں کہ دارا راہ راست
پر تھا۔ وہ حنفی المشرب سلسلہ قادریہ کا ایک فرد تھا۔ وہ دارا پر

کفر کے الزام کی تردید بھی کرتے ہیں مائیکل رائے کا بغور مطالعہ کرنے کے بعد
ایک قاری اس نتیجے پر پہنچتا ہے کہ دارا تمام زندگی مسلمان رہا اس نے
کبھی ہندو مذہب اختیار نہیں کیا یہ سیاسی سازشیں تھیں جن کی وجہ
سے دارا کے بارے میں غلط قسم کے خیالات پھیل گئے۔

محفوظ الحق کے علاوہ جاوہر ناتھ سرکار نے اپنی کتاب "اورنگ زیب"
میں دارا کے قتل کا واقعہ بیان کرتے ہوئے یہ لکھا ہے کہ دارا کو قتل کرنے کا
یہ بہانہ بنایا گیا کہ وہ کافر ہو گیا ہے اور دوسرے سلطنت کے استحکام کے
لئے اس کا وجود خطرناک ہے۔ جاوہر ناتھ سرکار برٹش میوزیم کے قلمی نسخوں
کا حوالہ دیکر لکھتا ہے کہ دارا نے اورنگ زیب سے ایک رحم کی اپیل کی
اور اس اپیل کے حاشیہ پر اورنگ زیب نے غریبی میں لکھا تم نے
پہلے بغاوت کی اور دوسرے تم ہمیشہ میرے خلاف شر پھیلاتے رہے
اب اس لئے تمہیں معاف نہیں کیا جاسکتا۔ ویسے یہاں بھی اورنگ زیب
نے دارا پر بغاوت کا الزام عائد کیا ہے اور دوسری معمولی معمولی ایذا
سائینوں کا شکوہ کیا ہے۔ دارا پر کفر کے فتویٰ کا وجود یہاں بھی نہیں ملتا۔
دارا کی زندگی کے حالات اور مذہبی خیالات پر تحقیق کرنے والی

۱۔ مجمع البحرین ص ۲۵، ۲۶

۲۔ اورنگ زیب عالمگیر جلد دوم ص ۵۴، ۵۵

میں سب سے اہم نام قانون گو کا ہے۔ جس نے داراشکوہ کے مکمل
 سوانحیاریہ قلم بند کئے ہیں۔ جلد اول کے پانچویں باب میں دارا کے
 مذہبی خیالات کے بارے میں وضاحت کی گئی ہے کہ دارا تمام زندگی
 مسلمان رہا اور وہ مسلمان بزرگوں سے انتہائی عقیدت رکھتا تھا وہ
 صرف اتنا تسلیم کرتا تھا کہ اللہ کا قرب حاصل کرنے کی مختلف طریقوں
 سے جو کوششیں کی جاتی ہیں۔ ان میں الفاظ کا فرق ہے۔ اللہ تعالیٰ
 کا قرب حاصل کرنے کا صرف ایک راستہ ہے اگر صدق دل اور
 خلوص نیت سے اس معاملے پر غور کیا جائے تو آپس میں مذہبی
 تنگ نظری اور فسادات کی ضرورت نہیں رہتی امن اور سکون سے
 سب اختلافات دور ہو سکتے ہیں چنانچہ اس نے ہندو مذہب کی
 کتابوں سے اس قسم کے نظریات ڈھونڈ ڈھونڈ کے نکالے جو اسلامی
 عقائد سے مماثلت رکھتے ہیں۔

اسی کتاب کے آخری دو ابواب میں مصنف نے دارا کے مسلمان
 ہولیا کرام کے ساتھ تعلقات اور دارا کے کردار پر روشنی ڈالی ہے۔
 مصنف نے مزید لکھا ہے کہ دارا حنفی المشرک سلسلہ قادریہ کا معتقد
 تھا اور ہو سکتا ہے کہ وہ اورنگ زیب سے کم نماز روزہ کا پابند ہو
 مگر وہ بکے مسلمان عقائد رکھتا تھا اور تمام عمر وہ حانی سچائیوں کی تلاش

میں رہا۔ اور جو سیڑھی اسے تاج حاصل کرنے کے لئے استعمال کرنی چاہیے
 تھی، اسنے اس سے روحانی دنیا کی پادشاہت حاصل کرنے کا کام لیا۔
 اس کتاب کا دیباچہ آرسی مجدد نے لکھا ہے وہ لکھتا ہے اگر
 دارا ایک عام انسان کے گھر جنم لیتا تو اس کا شمار بھی آج عظیم مسلمان
 اولیاء میں ہوتا۔ آرسی مجدد مزید لکھتا ہے کہ اگر آج بھی ہندوستان میں
 ہندو مسلم امن و سکون سے بچنے کا راستہ اختیار کرنا چاہیں تو انہیں اس مقام
 سے کام شروع کرنا چاہئے جہاں دارا نے یہ کام چھوڑا تھا۔
 مصنف نے دارا کے انپشہ کے فارسی ترجمہ کے بارے میں لکھا ہے
 کہ اس ترجمہ کو لفظ بہ لفظ ترجمہ تو نہیں کیا جاسکتا لیکن دارا نے اسے
 اس طرح پیش کیا ہے کہ اسلامی نظریات رکھنے والے لوگ اس کتاب
 کو آسانی سے سمجھ جائیں۔ مصنف کی رائے میں دارا نے مجمع البحرین
 کی تصنیف سے ہندو مل اور مسلمانوں پر بہت بڑا احسان کیا ہے۔ اس کی
 تمام خدمات امن و سکون اور عرفان و سلوک کے لئے وقف تھیں اور وہ
 بلاشک و شبہ خاندان مغلیہ میں بے مثال شخصیت کا حامل تھا اس میں
 شاہی خصوصیات کی بجائے فقر کا رنگ زیادہ نمایاں تھا۔ اور وہ تمام عمر
 تصوف سے ہمکنار رہا۔

باب منضم

دارا کے عقاید پر محاکمہ

آخر میں دارا کے عقاید کا صرف ایک حصہ قابل بحث رہ جاتا ہے اور وہ کفر کا فتویٰ ہے۔ یہ عرض کیا جا چکا ہے کہ فتویٰ کفر کے بارے میں معاصر تاریخیں خاموش ہیں۔ تاثر عالمگیری سے صرف اتنا واضح ہوتا ہے کہ عالمگیر نے دربار کے معتبر اور خاص عہدیداروں کے ساتھ مشورہ کیا اور یہ فیصلہ ہوا کہ دارا کا زندہ رہنا مملکت کے امن کے لئے خطرناک ہے۔ واقعات عالمگیری اور تاریخ شجاع میں کوئی تفصیلات نہیں ملتی۔ اورنگ زیب نے عموماً ایسے لوگوں کے خلاف کارروائی کی ہے

جو مملکت کے لئے نقصان دہ تھے۔ مثلاً اورنگ زیب نے مشہور بزرگ
 شیخ محمدی کے بارے میں خاموشی برتی، حالانکہ وہ ان کے عقائد کے
 خلاف تھا۔ مآثر الامراء میں درج ہے کہ حضرت شیخ محب اللہ
 الہ آبادی کے رسالہ نسویہ میں اورنگ زیب کی نظر بعض ایسی عبارتوں
 پر پڑی جو اس کے خیال کے مطابق اسلامی عقائد کے خلاف تھیں۔
 اورنگ زیب نے شیخ محمدی کے پاس پیغام بھیجا کہ آپ مرحوم شیخ محب اللہ
 کی مریدی کا دعویٰ کرتے ہیں تو ان کے رسالے کے مقدمات کو شرعی
 احکام کے مطابق بتائیں ورنہ ان کی مریدی سے استغفار کریں اور کتاب
 کو آگ میں ڈال دیں۔ شیخ محمدی نے جواب دیا کہ مجھ کو حضرت شیخ کی
 مریدی سے استغفار کی ضرورت نہیں۔ لیکن جس مقام سے شیخ نے
 گفتگو کی ہے۔ مجھے وہاں تک رسائی حاصل نہیں جس وقت میں
 اس رتبہ کو پہنچ جاؤں گا تو آپ کی درخواست کے بموجب اس
 کی شرح لکھ بیچوں گا اور اگر آپ نے اس رسالہ کو جانے کا فیصلہ
 کر لیا ہے تو اس فقیر کے گھر سے کہیں زیادہ شاہی مبلغ میں آگ
 موجود ہے، عالمگیر اس جواب کو سن کر خاموش ہو گیا۔ اس

سے یہ بات بھی ثابت ہوتی ہے کہ اورنگ زیب تصوف کے ان نظریات کے ایسے ہی خلاف ہوتے تو شیخ محمدی کے جواب کے بارے میں خاموشی نہ اختیار کی جاتی۔

اس ضمنی واقعے سے صرف یہ واضح کرنا مقصود ہے کہ عالمگیر کا دارا کے قتل کے بارے میں فیصلہ خاص طور پر اس کے تصوف کی دین سے نہ تھا۔

دارا کے قتل کے بارے میں مصنف شاہجہان نامہ کا بیان

غیر جانبدارانہ معلوم ہوتا ہے جلد سوم صفحہ ۴۲ پر لکھتا ہے۔

”جملاً چوں آں زیب مجموعہ سعادت کہ موج خوش خاک را در چہن، لالہ گرفتہ چہرہ بچہ شہادت رنگین ساختہ ناز گل با سینہء صد چاک از چہن دنیا حلت نمود با ہماں لباسی کہ در برداشت آوردہ در روزہ حضرت حبت آشنائی ہمایوں پادشاہ مدفن ساختہ“

مصنف دارا کے قتل کیلئے شہادت کا لفظ استعمال کرتا ہے۔ اس کے علاوہ اس دور کے تمام مورخین اس چیز پر متفق ہیں کہ دارا کو بغیر غسل دیئے اسی لباس میں دفن کیا گیا۔ جو اس نے قتل ہوتے وقت پہن رکھا تھا۔ مسلمانوں کے ہاں یہ اعزاز عرف شہید کیلئے ہی مخصوص ہے

دارا کو مسلمانوں کے قبرستان میں آنجہانی ہمایوں پادشاہ کے ساتھ دفن کیا گیا۔ اگر اسے ہندو یا عیسائی کی حیثیت سے قتل کیا جاتا تو اس کی تدفین کا یہ

انداز اور یہ مقام ہرگز نہ ہوتا۔

داراجب بھی اپنی کسی کتاب کا نام رکھتا تو اس کی فال قرآن حکیم سے نکالتا، اس چیز سے اس کی قرآن حکیم سے عقیدت کی منزلت کا پتہ چلتا ہے۔

دارا کے آثار میں کتابوں کے علاوہ اس کی تعمیر کردہائی ہوئی یادگار تاریخی مسجد آج بھی مغربہ کشمیر میں موجود ہے جو اس کے نام کے ساتھ منسوب ہے۔

اس کے علاوہ نماز کے احترام کے بارے میں سفینۃ الاولیاء میں رضی الدین علی کا تذکرہ کرتے ہوئے لکھا ہے: "طایفین فی قربہ آنجا (غزنین) رسید نماز عصر در آن روضہ متبرکہ گذارده و در ہماں روز اکثر مزارات مشایخ غزنین را طواف نموده۔"

داراجب آخری بار ۱۶۸۰ء میں نقشاہجہان سے جدا ہو کر اورنگ زیب اور مراد کے مقابلہ کے لئے نکلتا ہے اس وقت بھی شاہجہان کی تسلی و تشفی کے لئے قرآن حکیم کی آیت ہی پڑھتا ہے۔

جہاں آرا بیگم جو دارا کی بڑی بہن تھی، صوم و صلوة کی پابند اور عارف خاتون تھی وہ اپنے ایک رسالے میں جو اس نے ملاشاہ اور اس کے مریدوں کے حالات کے بارے میں لکھا ہے دارا کے بارے میں "عارف امرار صاحب

ذوق و حضور، نور عین و عین نور، زوی المعالی و المفانہ سلطان محمد داراشکرہ
قاری کے الفاظ استعمال کرتی ہے۔

جہاں تک مغربی سیاحوں کے اس الزام کا تعلق ہے کہ دارامرتے وقت عیسائی
ہو گیا تھا لغوار معنیٰ کہ خیر ہے۔ ایک اعتراض یہ بھی بیان کیا جاتا ہے کہ دارا
ایک انگوٹھی پہنتا تھا جس پر لفظ پر مہجہ نقش تھا۔ اس کے معنیٰ "الرب"
کے ہیں۔ دارا اس بات میں کوئی غیب نہیں سمجھتا تھا۔ وہ اسے وسیع النظری
خیال کرتا تھا کیونکہ مسلمان ہمیشہ سے اس معاملے میں فراخ دل رہے ہیں۔
دوسری زبانوں کے الفاظ کے استعمال میں انہوں نے کبھی کوئی تنگ نظری
نہیں برتی۔ مثلاً صلوة کی بجائے نماز اور اللہ کی بجائے خدا اور صوم کی
بجائے روزہ وغیرہ کہنے میں کبھی کوئی گناہ خیال نہیں کیا اور ایسے بھی قرآن حکیم
نے سب زبانوں کو اللہ کی ثانیال قرار دیا ہے۔ اس لئے اس اعتراض
کی حقیقت بھی آپ کے سامنے ہے۔ ان تمام باتوں کے بعد نتیجہ یہی نکلتا
ہے کہ دارا حنفی المشرک قاری سلسلے سے تعلق رکھتا اور اسی سلسلے کو سب سے
افضل ماننا تھا۔

| | |
|---------------------------------|----------------------------------|
| ہست بدست آمدہ سلسلہ پیرا | قابہ قیامت ہمیں سلسلہ ما بود |
| دست دریں سلسلہ ہر کہ زند قلب او | نرم شود بچو موسم گرچہ ادخارا بود |
| سلسلہ قادر لیت آل کہ حکم خدا | برہمہ قادر بود تا ہمہ دنیا بود |

اب آخر میں داراشکرہ کی پند منتخب غزلیں درج
کی جاتی ہیں۔ جس میں مسائل تصوف اس کے عقاید اور
سلسلہ قادریہ کی نمائندگی نمایاں ہے۔

| | |
|--------------------------|---------------------------|
| ہم موجود درو جوہ ما | کنج محفی اسعت این نمود ما |
| گرچہ در پردہ داشتیم آواز | شد زنی ظاہر این سرود ما |
| ماند پدیم ایچ غیر خود | غیر نمود در شہود ما |
| سرمانم کہ شد بجانب ما | از پی خوشین شد سجود ما |

فرق در قادر و قادری نیست
عین اطلاق شد قیود ما

| | |
|------------------------------|--------------------------|
| میکنی تو طعن بر کردار ما | با خدا باید سپردن کار ما |
| ما بر اسی رفتہ ایم از بہر اد | می بیا اندر پی رفتار ما |
| ماندیم امانکوی آفرید | ایچ بی حکمت نکرده یار ما |
| یک کسی مومن گشتی در جہاں | گر نمی آمد میاں گفتار ما |
| صورت تبسح کی گشتی درست | گر نبودی رشتہ ز نار ما |

قادری دوکانِ آنها خالی است
گرم از دھرت بود بازار ما

در چشم خود در ادب بنگر جمال خود را
 تا از قرار واقعیتی جمال خود را
 آئینه تو هستم خود را به بین تو در من
 جز این محال میدان کشت و دصال خود را
 ما منظر عشاقم محتاج نور ذاتیم
 بی ما کجا به بینی جاه و جلال خود را
 خویاه نقطه بودم اندر حرف ابجد
 گفتند خود بر دیال آن نقطه حال خود را
 بی ما تو جان یے تن تو تویم همچنان
 زان قادی قادی گفتند حال خود را

هر که بگذاشد تو آب و غذا آب در جهان است او در کمیاب
 از خیال که نخوت اندر است از تواضع نگو بود گرد آب
 آن ببردل میخانه از دریا این نبرد میرود میان آب
 زمین دو بالا چو قادی باشد
 هر که اگشته است فتح یاب

بنام آنکه نامش عین ذاتست
وجود او منزله از صفاتست

همه درجه و همه سمع و همه عین
همه تنزیه پاکی در حیاتست

زدانش برود عالم بدقرار است
زحکمش کوه دانه نباتست

کسی خاموش از زگرش نباشد
اگر چه سنگ حیران د نباتست

بچشم به مبین ای قاری بیج
همه جاد است گرچه سوزناست

مرا دعوی پاکبازی کجاست
مرا جامه های غازی کجاست

رضاء خدا هر چه خواهید کند
مرا همسرے کار سازی کجاست

بیانیم خود را داد را بریم
که بهتر ازین شیر بازی کجاست

مجازی نباشد مرا عشق او
حقیقے است عشقتش مجازی کجاست

چه طور است گر قادری کوئید او
نمازی نخواهم نمازی کجاست

عاقلاً مرا باز گو این حال چیست
مال دنیا سهل باشد مال چیست

ترک غیر حق بکن او را بگیر
غیر ناند کار قیل و قال چیست

دست زر آلوده بدبو میشود
جان زر آلوده را حوال چیست

نفس خواهش را بکن ای قادری
رقص اندر سوء این جهال چیست

نیست بی چاره هیچ کار درست
نیست چیزی چو چار یار درست

چار خنجر چهار رکن جهان
هم رباعی است از چهار درست

چار کج است و چار دیوار است

نیست بی این بد احصار درست

بهر تختِ نبی همی باید

پایه چار استوار درست

هر که هر چار را یکی داند

قادر می آید دستار درست

چو خدای صاحب من پیر هست

کعبه من حضرت کشمیر هست

هر که شد را دید کعبه را بخت

در نگامی ادیش این تاثیر هست

دامن شد را گیر ای کعبه او

کعبه را پس چون بود این گیر هست

گرفنا بخشد بقا حاصل کنی

در طریقتش اینچنین تعمیر هست

حضرت ملا شد آن شاه ما،

کو مرید خاص میاں میر هست

هر مسی را زر کند ارشاد او
طالبان را فقر او اکسیر هست
شاه را چون قادری محکم گرفت
هر کرا دیدار حق تقدیر هست

هر که جان خویش با ادبته است
از زوال دو جهان ادوست است
بستگان گر بد بگویند پس چه باک
اد خلاص از مدح دوم نبشته است
دل باد نیست و خلاص از غیر شد
شکر لله که همه کس بته است
کنده از اغیار بهر یار خویش
با سرگان کور او پیوسته است
پیش قادر قادری بیقدر نیست
قدر او را خوب حق دانسته است

در جهان غیر فکارم تو بدان بهیچ صلح
که کلامش همه صفت چو قرآن فصیح

لطف او خستگه جان مرا سازد به

هر که آن یانت مراست در آنچه حاجت صلح

هر که آیدین آن روی مسیر گردد

عین مذکور شود دست نگیرد تبیح

عاشقش را نرسد ز آتش دوزخ آسیب

هست ز استاد عزیزم بمن این نقل صحیح

عشق ادلائق هر بوا لهوسی کی باشد

عاشقش به ملک دانش ندارد تریح

غیر یک یار نباشد بجهان چیز دیگر

قادری کرد اشارت بجهان بار صریح

یک وجودی هو است لا محدود

کرد خواهش بدیدن رخ خویش

که برودن بود نبود حد حدود

پس ز هو عاشقته بویید اش

چو که بر حسن کنج محضی بود

حسن خود بر سبیل نخلی دید

از همین خواست جمله شد موجود

نام آن کل محمد فرمود

شد کلید در خزان خود
 شد خدا و رسول گفت دشمن
 کشت قرآن و خویش را بستند
 شد رحیم و کریم در با او درد
 این که همه تمام عشق کشود
 عهد در نام کشته شد معبود
 آنچه بود است دست و خواهد بود

کشت معشوق خویش در این نام
 بعد زان غیرتش خدای خواست
 خواست باد دست حرفها گوید
 چهل نظر کرد در صفات خویش
 آخر از عشق جمله پیداشد
 نقطه سیر چهل تمام بشد
 تادری جمله از تو پیداشد

کتابیات

- (۱) سفینة الاولیاء - داراشکوه - نو لکشور -
- (۲) سکنیة الاولیاء - " " - " " -
- (۳) مجمع البحرین (داراشکوه) بمع انگریزی ترجمہ از محفوظ الحق
- (۴) سراج اکبر - ترجمہ داراشکوه - مطبوعہ ایران -
- (۵) طریقۃ الحقیقت - داراشکوه - نو لکشور
- (۶) حنات العارفین - " " - " " -
- (۷) اکسیر اعظم - دیوان قادری - دیوان داراشکوه -
- (۸) عالمگیر نامہ - (کاظم)
- (۹) بادشاہ نامہ - ملا حمید
- (۱۰) تاریخ ہندوستان - ذکاء اللہ

(۱۱) ادوننگ زیب - جادو نامتھ مرکار (۱۹۱۲)
ایم سی مرکار اینڈ سنز کلکتہ -

(۱۲) ٹریولز بائی برنیر - (انگریزی)

(۱۳) مرآة الخیال -

(۱۴) رتعات عالمگیری - عاقل خاں دازی -

(۱۵) داراشکوہ (انگریزی) قانون گو -

(۱۶) ہسٹری آف انڈیا - ایسٹ اور ویسٹ -

(۱۷) کیبرج ہسٹری آف انڈیا -

(۱۸) سرمد - ڈاکٹر فضل محمود -

(۱۹) جرنل آف دی رائیل ایشیاٹک سوسائٹی -

(۲۰) عمل صالح - محمد صالح مکیو -

(۲۱) تاریخ شجاع

(۲۲) منتخب اللباب - محمد ہاشم

(۲۳) تذکرہ خوشنویساں - سرخوش -

(۲۴) تزک جہانگیری - نو لکشور لکھنؤ ایڈیشن -

(۲۵) آثار عالمگیری - از محمد ساقی مستعد خاں

(۲۶) آثار الامرا - تالیف صمصام الدولہ شاہ

فوارخان۔

(۲۲۷) اورنگ زیب عالمگیر پر ایک نظر۔ شبلی نعمانی

تاج بکڈپو لاہور۔

(۲۲۸) وقائع نعمت خان عالی۔

(۲۲۹) سٹوریا ڈوموگور۔ مینوچی۔ انگریزی ترجمہ۔

(۲۳۰) بزم تیموریہ۔ سید صباح الدین عبدالرحمن۔ مطبع

معارف اعظم گڑھ۔



| | | |
|------|-------------------------------|----------------------------|
| 1-50 | امام غزالی | حقیقت روح انسانی |
| 1-50 | ابوالکلام آزاد | اصحاب کہف |
| 1-25 | ” | اسلام اور آزادی |
| 2-00 | امداد صابری | رسول خدا کا دشمنوں سے سلوک |
| 2-25 | ابومجدد مصلح | قرآن اور اقبال |
| 2-50 | ترجمہ ابوالہاشم ندوی | تزک تیمری |
| 5-50 | ” رشید اختر ندوی | تزک بابری |
| 7-50 | ” مولوی احمد علی صاحب رامپوری | تزک جہانگیری |
| 6-50 | ” رشید اختر ندوی | ہمایوں نامہ |
| 1-75 | ” ابوالہاشم ندوی | جلیانوالہ باغ |
| 2-50 | نصیر احمد علی | بابا فرید گنج شکر |
| 1-50 | نظام الدین توکلی | حضرت مجدد الف ثانی |
| 2-50 | علامہ فضل احمد عارف | سیرت بایزید |
| 1-50 | ابوالکلام آزاد | کاروان خیال |
| 1-50 | مرتبہ - عمر فیضی | رباعیات انیس |
| 1-50 | ” مشرف انصاری | انتخاب مومن |
| 3-50 | ” احسان الحق اختر | مثنوی سحرالبیان |
| 3-00 | ڈاکٹر وحید قرشی | باغ و بہار ایک تجزیہ |
| 1-25 | احسان الحق اختر | سب رس کا تنقیدی جائزہ |
| 3-75 | تبسم کاشمیری | نقد سرشار |
| 3-00 | سجاد حیدر یلدرم | خیالستان |

ترتیب حیات احمد خیال سیال

2-25

سرافحت اللہ بیگ

دہلی کا ایک یادگار مشاعرہ

تنقید و تبصرہ

8388

3-00

باغ و بہار

سنگ میل پبلی کیشنز

چوک اردو بازار ○ لاہور